



# בכעט

## בריו

איבערגענומען  
פון די אומזיסטע  
חתנות אין ישיבה

## אליק און אלעמנט

טעלעפאן  
און האטליינס

## וועלטעלע

היצנע העלט קעיר  
אין וואשינגטאן

## בימים ההם בזמן הזה

בימים ההם - אמאל איז געווען וואס  
איז היינט נאך דא | **מדר האבן**  
**געלעבט ביי אונזער צדיק**  
**מהרא"ש זי"ע**, אבער בזמן הזה  
זענען די עצות ווייטער ווי וקיים |  
אין א שמועס מיט **משה ארי**  
**שניצלער הי"ד** פארציילט ער אונז  
פון די שינע חנוכה טעג במחיצות  
מהרא"ש זי"ע | **די פרוואטע**  
**שמועסן און הדרכות** | ועל כולם  
היכל הקודש בזמן הזה מיטן ראש  
ישיבה שליט"א: **להורות ולהלל**



## דרך החסידות

די פיער אויף חסידים | די נס הצלה פון הייליגן בעל התניא זי"ע י"ט כסלו.







בס"ד

פרשת  
מקץ  
תשפ"ו

נומער  
292

שנה ו'

06	בריוו צו די רעדאקציע	16	בימים ההם
08	עירנו	28	געדאנקען
10	בריוו פון ראש ישיבה	32	מעשה פון א צדיק
11	מעשיות פון תפלה	33	דעם רבינ'ס לעבן
12	אלט און אלעמען	34	י"ט כסלו
13	וועלטעלע	44	הכונן



**רעדאקטאר:** אברהם הערש וועבערמאן, **רעדאקציע:** אברהם יצחק אייזנער, אברהם משה הכהן שטראסער, אהרן קליטניק, בערל שניצלער, משה ראזענבערג, גרשון קרעמער, יואל וועבערמאן, יואל שניצלער, יודא לייב ווייס, ישראל דוד העסקעל, מ. מאנן, משה ארי' שניצלער, שמואל אייכנשטיין



**845.379.1161**  
136 Huschke Rd  
Hurleyville NY 12747  
**bltelmagazine@gmail.com**  
צו באקומען אויף פאסט:  
718.387.2691  
Subscribe@kerenhadfus.org  
אויף אימעיל:  
Chizikyomi@rabbiroth.org  
Breslevcenter.com  
Gilyoines.com  
ארץ ישראל: 053.315.6938  
בלעטל · מקץ תשפ"ו



קניעת  
היום

אינארהיים

בדעת



דבר פרישט





## דערפרישענד

מיר ארבעטן מיטן אייבערשטן'ס הילף יעדע וואך צו ברענגען פרישע סחורה וואס זאל זיין ווייט פון דמיונות, נאר בלויז ריין ערליך און הייליג, געצילט אז עס זאל זיין פון די העכסטע סטאנדארטן און געשריבן אויף נושאים וואס איז לעובדה ולמעשה, און איז אויספירבאר גלייך נאכן דאס ענדיגן ליינען.

בשם אלע אונזערע חברים און שטענדיגע ליינער, וויל איך באדאנקען אונזער געטרייע רעדאקציע שטאב, וואס ארבעטן אלע ווי איינס בלויז מיט הארץ און געפיל פאר'ן בלעטל אן קיין שום געלט באלוינונג, ובראשם אונזערע געטרייע גרעפיקער, מו"ה ישראל דוד העסקעל הי"ו און מו"ה בערל שניצלער הי"ו, וואס לייגן אריין אומצאליגע שעות פון ארבעט יעדע וואך אין דעם בלעטל, און בפרט יעצט האבן זיי אריינגעלייגט ארבעט אין הערליך איבערפרישן דעם בלעטל.

יעצט אין די צייט וואס מיר זענען זיך מחדש מיטן בלעטל, בעטן מיר אויך פון אלע טייערע חברים זיך נישט צוריקצוהאלטן פון אונז אויפמערקזאם מאכן אויב איר האט סיי וועלכע הערה. מיר נעמען אן יעדע הערה מיטן פולסטן ערנסטקייט.

ישר כח אייבערשטער אויף ביז אהער, און מיר בעטן א תפילה אויף ווייטער.

א לעכטיגן חנוכה

אברהם הערש וועבערמאן

אוועקצולויפן פון אים! דער בלעטל שטעלט היינט פאר ב"ה די העכסטע סטאנדארט פון ליין מאטריאל וואס קען נאר זיין. מיר האבן נישט געזען קיין סיבה פארוואס מיר זאלן זיך דארפן אפשאקלען פון סיי וועלכע אלטע מעשים און עס פארווישן מיט א נייע ברענד און דעקל.

דאס אבער יא, מיטן נייעם דעקל און אויסשטעל האפן מיר ארויפצוברענגען דעם בלעטל וואס איר האלט יעצט אין די הענט ארויף עטליכע שטאפלען, ווי מען זאגט "בעסער האט נישט קיין שיעור".

לכתחילה האבן מיר געקלערט פון אנאנסירן דעם איבערגעפרישטן בלעטל אויף יום טוב פסח הבא עלינו לטובה, אזוי ווי דער שטייגער איז אז א מצב מאכט מען ווען אסאך מענטשן זעען...

אבער מיר האבן נישט געטראפן קיין בעסערע צייט צו מאכן דעם גרויסן טויש טאקע יעצט אום חנוכה!

דער ראש ישיבה שליט"א שרייבט אסאך אין די טעג פון חנוכה איבער זיך אויפרישן און אנהייבן פונדאסניי לערנען און דאווענען וואס דאס האבן די יוונים געוואלט פון אונז אויסרייסן. האבן מיר אין די רעדאקציע באשלאסן אז עס איז נישטא קיין בעסערע צייט ווען צו איבערפרישן דעם בלעטל ווי יעצט אין די געהויבענע חנוכה טעג, ווען מיר אין דעם בלעטל פייערן דעם הויכפונקט פון אונזער ציל, ארויסצוגיין פונעם כח המדמה פון אויסגאבעס און נייעס קוועלער וואס ברענגען גארנישט צום טיש, בלויז דמיונות פון ארטיקלען און קעפלעך א.א.וו.

רוכים הבאים צום הערליך איבערגעפרישטן בלעטל!

ב

אסאך ארבעט איז אריינגעלייגט געווארן אין דעם. עס איז נישט בלויז דער דעקל וואס האט באקומען א נייע צורה, נאר מיטן אייבערשטן'ס הילף האפן מיר, אז אויך די אינעווייניגסטע קאלומס און ארטיקלען וועלן ארויפגיין א שטאפל.

להבדיל ביי די גוים ווען א פירמע גייט דורך א 'דיברענד', מאכט מען א גרויסע מצב דערפון. מען שטעלט אהער א גרויסע פארזאמלונג פאר אלע ארבעטער. עס שטעלן זיך אויף בעלי דרשנים וואס ברענגען ארויס דעם אלטן סימבאל און וואספארא פראבלעמען האבן איר געפלאגט און פארוואס מען האט איר געמוזט טוישן. מען רופט ארויף דעם הויפט עקזעקוטיוו פונעם פירמע וואס שטעלט פאר דעם נייעם סימבאל בשער בית רבים, באגלייט מיט הילכיגע אפלאדיסמענטן. מען טיילט אויס נייע נאוטבוקס פאר אלע ארבעטער מיט פעדערס מיטן נייעם סימבאל. מען לאזט זיך וואוילגיין, מען עסט און מען טרינקט ווי עס געוואלט עפעס א יום טוב... פארהאן פירמעס וואס וועלן רופן גרויסע זינגערס זאלן זינגען דעם שבח און לויב פונעם נייעם סימבאל.

אבער מיר האבן עפעס אנדערש ווי אזוי צו ווייזן אונזער נייעם סימבאל.

דאס איז אז מיר גייען ווייטער מיטן בלעטל ווי ביז אהער! פארקערט ווי איר ווילט מיינען, מיר האבן נישט קיין שום פראבלעם געהאט מיטן פריערדיגן סימבאל פארוואס מיר זאלן זוכן

# ס'גיסט זיר ישועות

פארזיכערט אייערע ישועה דורכן  
צינדן א נר שמן זית אין דעם גרויסן  
טאג זאת חנוכה ביי די ציון פון רבי  
מאיר בעל הנס דורך די קינדערלעך  
וואס לערנען תורה בטהרה.

זכות נר שמן זית

## זאת חנוכה ביי רבי מאיר

**\$360**

די ישועות קוואל איז אפן:

347 רופט  
466 דער  
2410 גבאי

וואס געהערט לא תחא מוהל'ס  
**קיר והצללה**  
 למען מוסדותינו באר"ק על טהרת הקודש



## וויאזוי לערנט מען תורה אין הימל?

אן אפענער בריוו צו מיין יוגנט פריינט ר' אהרן וועבערמאן ומחותנו מיין פרישן פריינט ר' משה ארי' שניצלער

יום ב' לסדר "ואביו שמר את הדבר" תשפ"ו לפ"ק פה ברוקלין יצ"ו

לכבוד מיין טייערער באליבטער חבר מימי קדם הרבני המהולל בתשבות מוה"ר אהרן וועבערמאן שליט"א ולכבוד ידידי הרבני החשוב מוה"ר משה ארי' שניצלער שליט"א

אנשטאט צו זוכן ענקערע אדרעסן ווי איר האט אייך באהאלטן ווייט ווייט אוועק אין די פארשנייטע געסעלעך פון ליבערטי הבריה (א שטעטל וואס איז אריינגעקריצט אין אלע מעטאלענע מטבעות אין אמעריקע [קרעדיט: ראש ישיבה שמועס נאכן דף שיעור]) וועל איך ניצן דעם שופר פונעם חרדישן אידנטום אין ליבערטי והגלילות, דער בלעטל, און פון דא וועל איך ענק ביידע צוזאמען אדרעסירן.

א. איך קען זיך נישט איינהאלטן צו דערמאנען וואס כ'האב געזאגט פאר ר' משה ארי' ביי די חתונה, נאכן אים זען אריינקומען אין זאל בשנת האבילות נאך להבחל"ח זיין ליבן פאטער זצ"ל. וויסנדיג אז מיר לעבן אין א סביבה וואו אסאך האבן ליב פארצוהאלטן, "מעגסט יא קומען, מעגסט נישט קומען" וכו', האב איך אים געזאגט א ווערטל: "משה ארי', קענסט רואיג קומען צו די חתונה במשך שנת האבילות, ווייל לויט רוב הייסט דאס נישט קיין חתונה (ליידער). אזוי חתונה צו מאכן אן צו פאר'חובות'ן זיך איבערן קאפ, אלזא מעגסטו רואיג קומען צו די חתונה."

ב. לענינינו, איך שרייב דעם בריוו אונטער דעם שטורעמדיגן רושם און די ברויזנדע הרגשים וואס שטורעמען אין מיר נאכן פארברענגען נעכטן ארום צוויי שעה ביי די געהויבענע פרייליכע חתונה צווישן די חשוב'ע מחותנים ר' אהרן און זיין מחותן, אויך מיינס א געווארענער ידיד, ר' אברהם משה שטראסער. (אז מ'רעדט שוין, שכח ר' אברהם משה פאר דיין אינטערוויו וואס דו האסט געגעבן איבער דיין עבודת הקודש צו פארשפרייטן די חיזוק יומי. עס פארקערפערט אסאך אסאך וויכטיגע אינטערעסאנטע אינפארמאציע.)

ג. בשעת'ן מיטלעבן די חתונה און זען די אמת'ע שמחה אויף די מחותנים און אלע מסובים, האבן מיר נישט געקענט מער ווי לאכן און וויינען, זיך מיטפרייען מיט די חשוב'ע מחותנים ובני הקהילה און וויינען - וואו בין איך? וואו זענען אלע אונזערע טויזענטער

ברידער און שוועסטער, צודריקט און צוקלאפט אונטער דעם אומאויסהאלטענדיגער עול הגלות? דער אליין-געמאכטער גלות פון אויסגעבן צענדליגער אדער גאר הונדערטער טויזענטער דאלארן וואס מ'האט נישט, פאר אויסגאבן וואס מ'ברויך נישט, צופרידן צו שטעלן דעם וועמען מ'קען נישט.

ד. אלזא, ר' אהרן, אויף דיר קען מען יעצט זאגן "נוצר תאנה יאכל פרי", נאכן מאכן דעם ערשטן חתונה אין ישיבה וואס האסט טאקע בשעת מעשה הנאה געהאט, אבער לויט ווי ס'איז זעלבסט פארשטענדליך און כ'האב נאכגעהערט פון אנדערע, איז נאך דעמאלטס געווען בבחינת "זורעים בדמעה". אבער יעצט, נאכן מאכן א שיינע פאר חתונות אין ישיבה און מ'גייט ווייטער ביתר שאת וביתר עוז, איז עס א בחינה פון "ברנה יקצורו" - א הערליכע געשמאקע אידישע שמחה אן קיין בלבול הדעת און אן קיין פיזור הנפש, ועל כולם אלעם, אן קיין פאר'חובות'ן זיך. אשריך וטוב לך! נישט אומזיסט זאגט מען ביי אידן א ווארט וואס איז געבויעט אויף מקראי קודש ומאמרי חז"ל: "וואס מ'טוט, טוט מען פאר זיך"

ה. אבער מיינע מחשבות און רעיונות האבן מיר יא געפירט צום בילד וואס איז לעצטנס נתפרסם געווארן אין די אלגעמיינע אידישע מידיע איבער ניו יארק, בשעת עס איז געפראוועט געווארן די הונדערטסטע חתונה אין ישיבה. דאס בילד פון די ערשטע חופה ביים בית המדרש, ווי ר' אהרן שטייט אונטערן חופה מיטן חתן און דעם מחותן ר' משה ארי' - דאס איז א בילד וואס שיקט נאך עד היום שאק כוואליעס איבערן גאנצן האריזאנט. יעדער פרעגט די פראגע וואס רבי מיכאל בער ווייסמאנדל זצ"ל האט געשריגן ביים דינער לטובת די נייטרא ישיבה, אדרעסירנדיג די ראשי ישיבה איבער די וועלט: "מיר האבן אלע ביידע פאבריקן, אבער פארוואס קענען נישט מיינע מאשינען פאבריצירן די זעלבע סחורה ווי דינע מאשינען?" לענינינו, יעדער פרובירט, יעדער רעדט, יעדער מאכט און יעדער טוט, אבער פארוואס קען קיינער נישט צושטעלן אזעלכע חתונות פאר אזוי ביליג אדער אפילו פאר נאנט צו די פרייז ווי היכל הקודש קען.

ו. און אז מיינע מחשבות האבן מיר געפירט צו רבי מיכאל בער זצ"ל, איז מיר אויפגעקומען א טיפע טיפע רעיון וואס רבי מיכאל בער זצ"ל האט געניצט צו ערקלערן וואס מיינט אונטערהאלטן די תורה בעת צרה.

רבי מיכאל בער באציט זיך אין א בריוו צו נדבנים וואס האבן געהאלפן מיט "געלט" אוועקשטעלן די נייטרא ישיבה נאך די קריג. דערציילט ער די באקאנטע מעשה אין די אידישע היסטאריע פון די "ארבעה שבויים" - די פיר ראשי ישיבה וגדולי ישראל וואס זענען געפארן נאך הכנסת כלה פון בבל קיין אייראפע סוף תקופת





עדן עולם הבא פארן נדבן וואס האט געגעבן פאר פדיון שבויים און נאך אמאל גן עדן און נאך אמאל ווייל ער האט געהאט דעם ריכטיגן שכל און דעם קאפ אויפן פלאץ.

ז. איך בין נישט זיכער צי רבי מיכאל בער זאגט דאס פאלגנדע, אבער איך געדענק בערך אזוי. עס איז זייער מעגליך און גאנץ ווארשיינליך אז בזמנן האט מען נישט אזוי ארויפגעקוקט און מחשיב געווען דעם בעל הבית וואס האט געגעבן איבערגעשטרענגטע סכומים אויסצולייזן נאך עפעס א ראש ישיבה, א לערנער, און געברענגט נאך איינעם צו לעבן אויף קהל'ס קאסע. קיין צו גרויסע כבוד און רוים אויף די וועלט איז נישט באקאנט זיי זאלן זיך האבן ערווארבן דורך דעם, אבער יעצט איבער טויזנט יאר שפעטער, אוי לאכן די נדבנים, ותשחק ליום אחרון מיט יעדע רגע ורגע ווערן זייערע אוצרות פילער עד היום מיט אומשאצבארע אוצרות. ווי האט נאך איינער אמאל געמאכט א בעסערע געשעפט?

ח. מיר האט די מעשה ארויפגעשוואומען אין זכרון ביי די חתונה, נאך וואס פאר ארום צוויי הונדערט און צען מאל (יא יא, 105 חתונות מיינט צוויי מחותנים האבן זיך געשפארט ביי יעדע חתונה) האט זיך א מחותן געשפארט צום ווייניגסטנס 60-70 טויזנט דאלער און מעגליך אסאך מער, און דאס איז א באן וואס פארט, עס גייט אן ביתר שאת וביתר עוז, און איך גלייב און איך זע אז אפילו די קרייזן, קהלות און פלעצער ווי מ'קען נישט נאכטון וואס מ'טוט אין היכל הקודש (איך האב געזאגט פארן ראש ישיבה אליין אז לענ"ד ולפי לויט וואס איך האב מקבל געווען פון אלטע אמאליגע אידן, וועט פארשפרייטן תיקון הכללי און דעם רבינ'ס עצות מער אויפטון ווי מעורר זיין אויף שפארן געלט, ווייל לויט ווי שטארק מ'איז מתקן פגם אדם הראשון צוזאמען מיט אייגענע פגמים קען מען שפארן עגמת נפש ביים חתונה מאכן) אבער פארט מ'נעמט מען אראפ אביסל פונעם כישוף ראד, מען לויפט נישט מיט אזא ספיד אין שאל תחתית, מ'כאפט זיך אביסל אן בעץ החיים און מען רעדוצירט די איבעריגע נארישע אויסגאבן למחצה לשליש ולרביע. אבער בעיקר די פארזעצונג פון די חתונות וואס קומט פאר מיט א שטורעם וואך נאך וואך, דאס אלעס איז אייך צו פארדאנקען. נאך יעדע אזא חתונה וואס נאך א איד איז געבליבן געזונט מיט א גאנץ הארץ, און א קלארער מח, און די משפחה גאנץ (לאמיר שוין פאלגן דעם רבי'ן און נישט רעדן פון געלט, לאמיר רעדן פון גוף ונפש) רופט מען אויס אין הימל נאך א ריזיגער זכות ר' אהרן און ר' משה ארי': איר האט געבראכן דעם אייז אז די שיף האט געקענט ארויספארן! אשריכם!

**ידידכם הרוצה כעת בעילום שמו**

הגאונים בתחלת תקופת הראשונים. מיר וועלן נישט מאריך זיין מיט די געשיכטע ווייל עס איז זייער א באקאנטע.

בימים ההם איז די תורה בעיקר געווען סטאנציאנירט אין בבל און אין די געגנט ארום. אין אייראפע און אין אפריקע זענען אידן געוועזן צווייט און צושפרייט, אבער אן קיין געהעריגע רוחניות'דיגע הנהגה און אן קיין ישיבות. ויהי היום, און פאר גאר א וויכטיגע צוועק, האבן פיר גדולי ישראל פון בבל זיך ארויסגעלאזט איבערן ים צו שאפן צדקה, אבער ים רויבער האבן אטאקירט די שיף און זיך צוטיילט מיטן מענטשליכן רויב. איין גדול איז אנגעקומען קיין שפאניע, איינער קיין אפריקע, איינער אין איטאליע און איינער קיין פראנקרייך. יעדער פון זיי האט געהאט זיין געשיכטע וויאזוי ער איז באפרייט געווארן דורך זיינע אידישע ברידער צו וועמען די ים רויבער האבן זיי פארקויפט פאר טייער געלט. און פון די פיר איז די תורה איבערגעפלאנצט געווארן אויפן אייראפעאישן באדן, און מיר אלע לערנען די תורה וואס זיי האבן געלערנט זייערע תלמידים און זייערע תלמידים'ס תלמידים.

און דאס נעמט אריין אלע ראשונים וואס מיר קענען: דער רי"ף, רא"ש, רמב"ם, רש"י, די בעלי התוספות און נאך און נאך אן א שיעור. שרייבט רבי מיכאל בער אזוי: "היינטיגע צייטן, סיי ווען און סיי וואו א איד לערנט א שטיקל תוספות, אן הלכה, א שטיקל חומש רש"י, ווערט אויף די וועלט געלערנט בלויז די רש"י אדער די הלכה. אבער אויף יענע וועלט ווערט גארנישט פארגעסן. אויף יענע וועלט בלייבט אלעס פריש און לעבעדיג אזוי ווי ס'איז איצט געשען. דארט לערנט מען אזוי: 'דאס אינגעלע יאנקעלע לערנט יעצט א שטיקל רש"י' - אן על"י און נאך א גרויס שטיק עולם הבא לנשמת רש"י. 'רש"י האט געלערנט תורה ביי זיין רבי'ן - אן על"י און נאך א גרויס שטיק עולם הבא לנשמת רש"י'ס רבי, און דער רבי פון זיין רבי'ן, וכו'. אבער דארט זאגט מען ווייטער אזוי: 'דער רבי איז דאך געווען געפאנגען ביי די רוצחים, ווי קומט ער צו לערנען תורה מיט רש"י'ס רבי?' גייט די סוגיא ווייטער (אין הימל איז דא גענוג צייט, דארט איז למעלה מן הזמן): 'אה, ס'איז געווען אמאל א בעל הבית וואס האט געהאט שכל און מיט זיין געלט אויסגעלייזט דעם געפאנגענעם גדול - נאך א גרויסע שטיק גן עדן און א ריזיגע על"י לנשמת דעם בעל הבית." רבי מיכאל בער איז ממשיך: "מיר היינט, ווען מ'לערנט דעם רש"י, תוס' און רמב"ם, האבן מיר נישט קיין אהנונג ווער דער בעל הבית איז געווען, וויאזוי ער האט געהייסן און וויאזוי ער האט אויסגעקוקט. אבער אין הימל דארף מען נישט אונזערע אנווייזונגען און מיינונגען - דארט ווייסט מען פונקטליך, און עד..."

היום הזה ולעד לעד ולעולמי עולמים מיליאנען מיליאנען מאל חזר'ט זיך איבער דער שפיל נאכאמאל נאך א ריזיג שטיק גן

## הכרת הטוב פאר ערוועלטע

אין די יעצטיגע ערב חנוכה טעג איז די הנהלה פארנומען ארומצושיקן דאונאטס און מתנות פאר די לאקאלע ערוועלטע און שטאטישע ארבעטער ווי בעפאר יעדן יום טוב, אזוי ווי דער ראש ישיבה לערנט אויס די שיינע מידה פון הכרת הטוב.

די הנהלה האט שוין אסאך פראבלעמען פארמיטן אדאנק דאס ביסל הכרת הטוב וואס מען ווייזט ארויס פון צייט צו צייט. מיר עצה'ן אויך פאר אלע חברים אז ווער עס האט סיי וועלכע פראבלעם מיט סיי וועלכן אפיס, זאל נעמען אפאר מינוט און זיך שיין באדאנקען און אליינס זען די רעזולטאטן.



## טעקס ריטורן

אין די יעצטיגע טעג ווען פילע אנשי שלומינו וועלן באקומען מיטן אייבערשטנס'ן הילף גרעסערע געלטער פון טעקס ריטורן, איז גאר ראטזאם דאס צו האלטן אויף א פארזיכערטן פלאץ, סיי אז מען זאל דאס נישט אליינס פארשווענדן און אויך אז מען זאל דאס נישט לייגן ערגעץ ווי עס קען פארשוואנדן ווערן.

די הנהלת הקריה איז גרייט צו בארגן סומעס פון געלט צו קענען העלפן דעם ראש ישיבה שליט"א ווייטער בויען דעם שטעטל, ווי אויך איז טעקס ריטורן א צייט ווען פילע אנשי שלומינו באצאלן דעם איינמאליגן הקר' טשארדזש

וואס מען גיבט פארן קויפן א הויז אין שטעטל.

## ריפלעקטער

אצינד אין די ווינטער טעג ווען עס ווערט נאכט פריער און מען דרייט זיך מער אינדרויסן ווען עס איז טונקל און פארשנייט, שפירן מיר פאר א חוב צו דערמאנען אלע טייערע חברים די וויכטיגקייט פון גיין מיט א ריפלעקטער אויפן גאס, סיי פאר זיך און בפרט פאר די קינדער. זייט מקיים די מצוה פון "ונשמרתם מאוד לנפשותיכם".

א ריפלעקטער איז א זאך וואס קאסט בלויז אפאר צענט, מען קען עס קויפן אין באזאר, און עס איז לעבנס-וויכטיג. יעדער דרייווער קען עדות זאגן אויף עטליכע מאל וואס ער האט "שיעור נישט" אדער "כמעט" אראפגעקלאפט איינעם וואס איז נישט געגאנגען מיט א ריפלעקטער.

פאר די קינדער איז ראטזאם אז מען זאל עס ארויפנייען אדער צוקלעבן צום מאנטל, אזוי אז מען זאל נישט דארפן פארברענגען איבעריגע צייט צו זוכן און אנטון. פאר קינדער איז דער ריפלעקטער פילפאכיג וויכטיגער צוליב וואס זיי קענען ווערן דערשראקן ווען א קאר קומט צופארן און לויפן אין פארשידענע דירעקציעס וואו דער דרייווער קען זיי נישט געהעריג זען.

זייט מקיים די מצוה פון "ונשמרתם מאוד לנפשותיכם".







מודעות און  
קרישקעלעך  
פון די הנהלה

חברי הנהלה



טויצאט ווארענד



די נייע קהילה אפיס



ברוכים הבאים

מיט גרויס פרייד טוען מיר אויפנעמען די חשוב'ע  
משפחה

**מ״ה ישעי' הכהן**  
**שטראסער הי״ו**  
וזוגתו אדל פראדל תחי'

וואס האבן זיך אריינגעצויגן אין שטעטל

**קרית ברסלב ליבערטי**

דער אייבערשטער זאל העלפן עס זאל זיי זיין א  
ישוב טוב, זיי זאלן האבן הצלחה וברכה בכל מעשי  
ידיהם, און זיי זאלן קענען אויפציען דא די קינדער  
אויף די וועגן פונעם הייליגן רבי'ן.

שניי פיצן

אין די יעצטיגע טעג ווען עס  
שנייט אסאך אין שטעטל, לייגט די  
הנהלה אריין אסאך כוחות אז אלע  
שארטקאטס וואס מען האט געמאכט  
פארגאנגענעם יאר זאלן ווערן גוט  
אויפגעשארט יעדעס מאל נאך א  
שניי.

ווי אויך גיבן מיר גאר שטארק  
אכטונג מיטן אייבערשטנס הילף  
אז עס זאל נישט ווערן פאר'אייזט.  
כדאי די שטעטל איינוואוינער זאלן  
קענען נוצן אלע שארטקאטס מיט א  
רואיגקייט.

טויצאט ווארענד





## עצתו אמונה מקץ תשע"ט

אייבערשטנס נאמען (ראש השנה יח:); דאס איז וואס מיר פירן זיך אז יעדע מאל ווען מען הייבט אן שרייבן הייבט מען אן דעם פלאט מיטן אייבערשטנס נאמען: 'ב"ה', 'בס"ד', 'בעזהש"ת', 'לה"ו'; כדי אריין צו פרעגלען אז עס איז נישט דא קיין שום טבע מקרה מזל, נאר אלעס איז דער אייבערשטער.

שטארקט אייך ווייטער און זייט ממשיך צו פארשפרייטן אמונה פאר אידישע קינדער; דער רבי האט אונז געהייסן מיר זאלן מקרב זיין נשמות ישראל צום אייבערשטן, דאס דארף זיין אונזער זאך דורכאויס דעם גאנצן לעבן, נאר מוזיע זיין פאר נאך א איד אז דער אייבערשטער איז מיט אים, ביי אים און נעבן אים.

ווען מען איז מקרב אידישע קינדער צום אייבערשטן דארף מען דאס טון לשם השם נישט דוקא צו ברענגען מענטשן צו מיין דעה און צו מיין שיטה; דער רבי האט בפירוש געזאגט "וואס גייט מיר אן אז א איד וועט בענטשן אן ערליכע ברכת המזון אן וויסן אז עס קומט פון מיר", דער עיקר איז אז עס זאל זיין 'תגדל ויתקדש שמייה רבה', דעם אייבערשטנס נאמען זאל ווערן געהייליגט אויף די וועלט; ווען מען האט אינאין נאר דאס דעמאלט האט מען הצלחה אין די ארבעט.

דאס וואס איר שרייבט מיר פון אייערע בלובליים וכו', איר שרייבט אז איך וועל נישט פארשטיין וואס דרייט זיך אין אייער קאפ וכו'; איך ווייס גאנץ גוט וואס איר גייט אריבער און איר זענט נישט דער איינציגסטער מענטש וואס האט בלובליים. איר דארפט פארשטיין אז יעדער איינער וואס טוט פאר אידישע קינדער אן קיין אייגענע אינטערעסע האט די סאךט קאפ דרייעגישן.

חכמינו זכרונם לברכה זאגן (סוֹפָה נב): "כל הגדול מחברו יצרו גדול הימנו"; ווי מער א מענטש איז עוסק אין הפצה, פארשפרייטן די ריינע אמונה פאר די וועלט אלץ מער גייט איבער אויף דעם מענטש, מען שפירט ווי מען טוט נישט די ריכטיגע זאך און מען איז פול מיט ספיקות צי מען טוט ריכטיג וכו'.

דעריבער געט איר אייך איר זאלט נישט האבן קיין חלישות הדעת און בלובליים; איר דארפט זיך פרייען אז איר האט די זכיה צו פארשפרייטן אמונה פאר טויזנטער אידן. אז מען איז זוכה אריין צו ברענגען אפילו נאר אין איין מענטש אפילו נאר איין הרהור תשובה איז שוין אלעס כדאי, דער זכות בלייבט ליגנצח נצחים.

איך האב נאך אסאך צו שרייבן אבער איך דארף אהיים לויפן צינדן די הייליגע מנוחה.

א ליכטיגן חנוכה.

## שאלה

א איד פרעגט אן ביים ראש ישיבה שליט"א איבער פארשידענע קאפ דרייענישן וואס קומען אים אריין צוליב העלפן פארשפרייטן דעם רבינ'ס עצות אין די וועלט.

אזוי אויך אנטהאלט די בריוו פאר די טעג פון חנוכה.

בעזרת ה' יתברך - יום ב' פרשת מקץ, כ"ה כסליו, גר א' דחנוכה, שנת תשע"ט לפקדון קטן

איך האב ערהאלטן אייער בריוו.

א גרויסן יישר כח פאר די הכנסת אורחים וואס איר האט געטון מיט אונז; מיר האבן זייער הנאה געהאט צו זיין ביי אייך, בפרט מיין ווייב האט זייער הנאה געהאט צו זיין ביי אייך, און אויך אין אומאן.

עס שפירט זיך ביי אייך אין שטוב א ריינע און פרייליכע לופט, זיסע קינדער מיט א רואינע מאמע און א טייערע טאטע; בלייבט איבער נאר אייך צו ווינטשן די ברכה וואס חכמינו זכרונם לברכה זאגן (תענית ה:): "אילו אילו במה אברכה, אם אומר, שיהיו פירותיה מתוקים, הרי פירותיה מתוקים; שיהא צלף נאה, הרי צלף נאה; שתהא אמת המים עוברת תחתיה, הרי אמת המים עוברת תחתיה, אלא יהי רצון, שכל נטיעות שנוטעין ממך יהיו כמותך". יהי רצון אז אייערע קינדער זאלן זיין ערליכע אידן און אויך טון פאר נשמות ישראל - זיי צוריק ברענגען צום אייבערשטן.

יעצט ווען מיר שטייען אין די הייליגע חנוכה טעג דארף מען זיך אפלקרענען פון די הייליגע חשמונאים ווי זיי האבן געקעמפט מיט ציין און נעגל אנטקעגן די יונים; חכמינו זכרונם לברכה זאגן (פראשית רבה ב, ד) אז די יונים האבן גוזר געווען "כתבו לכם על קרו השור, שאין לכם חלק באלקי ישראל", מען זאל אויפשרייבן אויפן הארץ פונעם קו ווערטער אנטקעגן די אמונה, און ווען די חשמונאים האבן מנצח געווען די יונים האבן זיי מתקו געווען אז נישט נאר מען זאל מזכיר זיין שטענדיג דעם שם שמים, נאר אפילו אויף אלע שטרות זאל מען אנהייבן מיטן



# מעשיות פון תפילה



## בארא פארק

## מנשה איצקאוויטש

איך האב געדארפט מאכן אן אינספעקשן אויף מיין קאר. נאכן אראפלייגן ביים מעכאניקער זאגט ער מיר אז ס'טויג נישט, ס'גייט נישט אדורך. אפשר זאל איך נאכאמאל פארן אויפן ראוד מיטן קאר, און נאכדעם וועט ער זען אויב מ'קען עס אדורכלאזן.

צופיל ברירות האט מען נישט. איך זעץ מיך ארויף אויפן ראוד, און שטילערהייט בעט איך דעם אייבערשטן אז יעצט זאל די אינספעקשן יא אדורכגיין געשמירט אן קיין פראבלעמען.

אזוי נאכן ענדיגן מיט אים פארן אויפן ראוד זאגט ער מיר אז ס'איז פיין, האסט עס אדורכגעמאכט.

וויאזוי? דורך תפילה. אן תפילה ארבעט גארנישט נישט. שכן הייליגער באשעפער.

## קרית ברסלב

## אברהם הערש וועבערמאן

ס'קומט שוין אן די הייליגע חנוכה טעג. אין הויז ווערט שוין פרייליך. מ'פאקט שוין אויס די מנורה, מ'הייבט עס אן פיצן און שיין מאכן לכבוד חנוכה, נאכן נישט ניצן א יאר צייט.

אזוי אינמיטן רייניגן די שיינע מנורה, דערזעט מען זיך מיט צוויי שטיקלעך מנורה אין די הענט. די מנורה האט זיך צוטיילט אין צוויי, ס'האט זיך אפגעטיילט דורכן דרייען אהער און אהין.

מ'הייבט אן קוקן אויב ס'איז דא א וועג דאס צו פאררעכטן כדי דאס צו קענען ניצן מארגן צו לעכט צינדן.

גלייך הייבט מען אן בעטן דעם אייבערשטן: "הייליגער באשעפער, העלף מ'זאל טרעפן א וועג דאס צו פאררעכטן. ס'קען זיין מ'וועט דארפן געבן דאס צו פאררעכטן ביי א זילבער סטאר, אבער יעצט איז נישט דא קיין צייט פאר דעם. מ'דארף דאס ניצן די קומענדיגע אכט טעג פון חנוכה. העלף אייבערשטער, ס'זאל ווערן פארראכטן דורך עפעס א וועג."

מ'האט ארויסגענומען די טול-באקס און אנגעהויבן זוכן און נישטערן וואס ס'קען ארבעטן, אבער קיין ערפאלג, עפעס קיין איין זאך קלעבט נישט צו דעם. האט מען נאכאמאל געבעטן דעם אייבערשטן מ'זאל דאס קענען מסדר זיין בעוד מועד.

צום לעצט האט מען פרובירט צו לייגן שטארקע קלעב-זאכן. צום ערשטן מאל האט עס נישט געארבעט, אבער צום צווייטן מאל האט דאס ברוך השם פיין געארבעט, און מ'האט דאס געקענט ניצן צו צינדן די לעכטעלעך.

אן אינטערעסאנטע זאך איז געווען אז איך בין שוין געגאנגען אין גראסערי קויפן א פשוטע מנורה'לע, למעשה, ביים אנקומען אינדערהיים דערזע איך מיך מיט אלע בעגס פון גראסערי אבער אן די מנורה. נאכן טראכטן פאר א סעקונדע האב איך געזען אז דאס איז נישט געווען קיין טעות, איך האב עס שוין טאקע נישט געדארפט.

## ניו יארק

## א רייזענדער

איך האב געדארפט פארן ערגעץ מיט א פליגער. אויפן וועג צום עירפארט האב איך מיך דערזען אז עס ווערט שוין זייער שפעט, און עס קען זיין אז איך וועל נישט כאפן דעם פליגער. איך האב געבעטן דעם אייבערשטן נישט צו פארפאסן דעם פליגער.

למעשה בין איך אנגעקומען שפעט אין עירפארט, אבער דער געוואלדיגער נס איז געווען אז דער פליגער האט געהאט א דילעי, אזוי האב איך געקענט כאפן דעם פליגער



פראגעס און  
ענטפערס איבער  
אלץ און אלעמען

גרשון קרעמער

# אלץ און אלעמען

## ענטפער

דאס ווארט "האטליין" קומט פון יארן צוריק ווען מען האט אנגעהויבן צו נוצן טעלעפאנען. עס האט דאן געמיינט א דירעקטע, ספעציעלע טעלעפאן פארבינדונג וואס געוויסע וויכטיגע אפיסעס האבן געהאט, וואס האט דירעקט פארבונדן ביידע זייטן און זיי ערלויבט צו קענען רעדן איינער צום צווייטן תיכף ומיד, אנדערש ווי אנדערע טעלעפאן רופן וועלכע האבן געדארפט באקומען באשטעטיגונג פון אפערעיטארס און סוויטשארדס. די האטליינס זענען געווען געצילט פאר גאר דרינגענדע וויכטיגע ענינים וואס מען דארף קענען רעדן איינער מיטן צווייטן תיכף ומיד. די וועג וויאזוי די פארבינדונג איז געווען אויסגעשטעלט האט געפירט דערצו אז מ'האט עס גערופן "הייס", וואס האט באדייט אז עס איז שטענדיג גרייט און אקטיוו.

ברוך השם אז מיר האבן די האטליין קול ברסלב, אנגעפילט מיט גאר אינטערעסאנטע באלערנדע תוכן ממש פאר יעדן איינעם. אנגעהויבן מיט די שיעורים פון ראש ישיבה שליט"א פאר בחורים, אינגעלייט, פרויען, און קינדער, צו די פילע אנדערע אפטיילונגען פון אינטערוויוס, נייעס, אפדעיטס, שמועסן. און עס איז שוין ממש נישט קיין נסיון צו דארפן פאשן אויף פרעמדע פארפעסטעטע פעלדער.

דער צווייטער טייל פון דיין שאלה איז וועגן דעם ווארט "ליין". אין אנפאנג פון די טעלעפאן תקופה האט יעדער קאל ממש געמוזט דורכגיין א פיזישע דראט ליין וואס האט פארבינדן דעם רופער צום סוויטשארד (א שמועס פאר זיך), וואס האט פיזיש פארבינדן די ווייערס פונעם רופער צום ווייער פון וועמען ער האט געוואלט רעדן. און ווען דער אפערעיטאר האט געזאגט אז "די ליין איז פארנומען", האט עס בוכשטעבליך געמיינט אז דער ווייער (ליין) איז יעצט פארנומען. איך קען נישט פארבינדן דיין ווייער צו יענעם ווייל עס איז יעצט אין באנוץ דורך א צווייטן וואס רעדט מיט זיי. היינט, ווען די טעכנאלאגיע האט זיך שוין אנטוויקלט אסאך ווייטער, איז אבער דער אויסדרוק געבליבן דער זעלבער.



## טעלעפאנען און האטליינס

ס'איז זייער זייער שיין צו לייענען דינע הערליכע ארטיקלען, סיי די נייעס, און סיי "איבער אלץ און אלעמען". איך בין זיך מורא'דיג מחיה יעדע וואך. ישר כח אייבערשטער אז איך האב די זכיה צו הערן די ברסלב'ע האטליין. דער ראש ישיבה שרייבט לעצטענס, אזוי אויך רעדט ער ביי די שיעורים זייער שטארק וועגן נישט הערן קיין נייעס און נישט הערן קיין פאדקעסטס מיט ליצנות, מיט שטותים והבלים וואס פאר'סמ'ען דעם מענטש'ס מוח, ס'נעמט אוועק פון צדיקים, בפרט ליצנות קעגן ערליכע אידן און קעגן אידישקייט.

עס איז מיר אינטערעסאנט צו וויסן, פון וואו קומט דער נאמען "האטליין"? פארוואס הייסט עס בכלל אויף דעם נאמען "האטליין"? און בכלל פארוואס רופט מען א טעלעפאן מיט'ן צונאמען א "ליין", מען זאגט "די ליין איז ביזי", וואס מיינט דאס? עס איז דא א ליין? א שורה פון וואס? די זעלבע אין ארץ ישראל רופן זיי דאס "קו".

יצחק אייזיק ראזענבוים

האלה

האט איר א שאלה?

שיקט צו: askgershon@gmail.com





אנדערע רעפובליקאנער סענאטארן האבן פארגעשלאגן אנדערע פלענער. זיי ווילן בכלל נישט פארלענגערן די סובסידיעס, נאר ענדערש ווילן זיי מען זאל געבן צווישן טויזנט ביז 1,500 דאלאר פער מענטש וואס זיי וועלן קענען אינוועסטירן אין "העלט סעיווינגס אקאונטס" וואס וועט זיי העלפן דעקן די קאסטן וואס עס בלייבט איבער צו צאלן פון טאש פאר העלט קעיר.

אן אנדערער סענאטאר וויל מען זאל מאכן א פשרה. ער וויל פארלענגערן די סובסידיעס אויף בלויז איין יאר, אבער דערנאך זאל די פאנדינג פארקירעוועט ווערן צו די אויבנדערמאנטע נייע העלט סעיווינגס אקאונטס.

אין דעם רעפרעזענטאטיוון הויז איז אויך נישט שטיל - פילע מעסיגע רעפובליקאנער ארבעטן אויף אן אומפארטייאישע ביל, אבער ספיקער דזשאנסאן סיגנאליזירט אז מען האפט צו האבן א פלאן נאך מעגליך אויף די וואך. לויט ווי קוועלער זאגן, איז איינע פון די אפציעס אויסצוברייטערן די באנוץ פון אסאסיאציע העלט פלענס, וועלכע ערלויבן פאר ארבעטסגעבער זיך צו פאראייניגן און איינקויפן אינאיינעם העלט דעקונג פאר זייערע ארבעטער.

וואס וועט מען טאקע טון מיט העלט אינשורענס? מען מוז דאך האבן א גוטע העלט קעיר סיסטעם. דער זאגט טראמפ קעיר, דער זאגט אבאמא קעיר, אבער אפשר קען מען טרעפן ביים רבי'ן עפעס בעסערס, לאמיר אינוועסטירן אין 'אמונה קעיר'. מיר קענען איינקויפן ביים רבי'נס העלט אינשורענס עקסטשעינדזש. דער רבי זאגט אין ספר המדות אות בנים, "הבנים טובים" - גוטע קינדער - "רפואה גדולה לאבות", היילט אויס די עלטערן. ווילסט דאך העלפן דיין טאטע-מאמע, ווילסט זיי זאלן זיין געזונט און שטארק און האבן אריכת ימים. קענסט זיי קויפן גוטע העלט קעיר - זע צו זיין "הבנים טובים"...

און וועלכע העלט אינשורענס וועט מען צושטעלן פאר די קינדער? דער רבי האט פאר דעם אויך א גוטן אינשורענס פלאן, א ספעציעלע אינשורענס פאר קינדער. די גמרא זאגט (חולין כד.) אמר רבי חנינא חמין ושמן שסכתני אמי בילדותי הן עמדו לי בעת זקנותי זאגט דער ראש ישיבה אויף דעם אז חמין ושמן מיינט געב זיי חמין - ווארימקייט, געב זיי אויל - ליבשאפט. מאך א פאזיטיווע אטמאספערע אינדערהיים, געב לופט צו אטעמען. דאס איז א גוטער העלט קעיר פלאן פאר די גאנצע משפחה.



## היציע העלט קעיר דעבאטע אין וואשינגטאן

אין די רעגירונג קארידארן גרייט מען זיך יעצט אויף אן ערנסטע העלט קעיר שלאכט, צוליב וואס די אבאמאקעיר סובסידיעס לויפן אויס סוף יאר 2025 למספרם.

עס איז זייער אומקלאר אין וועלכער ריכטונג די געזעצגעבער וועלן גיין. די דעמאקראטן זענען פאראייניגט צו פארלענגערן די אבאמאקעיר אויף דריי יאר אן צו טוישן גארנישט, אבער די רעפובליקאנער זענען צוטיילט צווישן זיך מיט פארשידנארטיגע אנדערע פלענער דורך א רייע געזעצגעבער.

עטליכע רעפובליקאנער סענאטארן שטיצן א צוויי-יאריגע פארלענגערונג, אבער צו דעם ווילן זיי אויך רעפארמען, ווי רעדוצירן וויפיל מען מעג פארדינען צו קענען באקומען די סובסידיעס, און שטעלן א מינימאלע פרימיום וואס געניסער וועלן דארפן צאלן, וואס זיי זאגן וועט פארמיידן שווינדלערייען.

# פּשע־הֶלֶלֶא

בחור'ל,

אפגעריסן פון די שוים פון זיינע  
ווארימע עלטערן, פארווארפן פון אייגענע  
קרובים וואס האבן געזוכט רייך צו ווערן  
פון זיין ארימע ביסן...

און א תפילה איז ארויס פון זיין  
פארקלעמט הארץ. דארט אינמיטן  
נאכט, אין סענטראל פארק האט יעקב  
יוסף געשמועסט מיטן אייבערשטן און  
אים געזאגט "טאטע, אויב דו וועסט מיר  
ארויסנעמען פון מיין ענגשאפט, זאג  
איך דיר צו (בל"ג) אז איך וועל זיך נישט  
אראפזעצן צו קיין שבת'דיגע סעודה נאר  
אויב איך וועל האבן געסט. איך וועל אפילו  
קומען אין די פארקס זוכן אידן וואס האבן  
נישט וואו צו גיין."

אין יענע מינוטן האט זיך געגרינדעט  
די גרעסטע און ערשטע הכנסת אורחים  
ארגאנאזאציע אויף די אמעריקאנע באדן.

ענליך צו דעם האט אונזער זיידע  
יעקב אבינו האט געזאגט ווען ער האט  
זיך געטראפן אן גארנישט אויפן וועג צו  
חרן. יעקב אבינו האט געזאגט, "רבוש"ע  
אז דו וועסט מיר אפהיטן און געבן א  
קלייד אנצוטון און ברויט צו עסן און מיר  
צוריקברענגען צו מיין טאטנ'ס הויז, וועל  
איך נעמען די שטיין אלץ א מציבה, אן

ה א ט

אים דאס געמאלדן. יעקב  
יוסף איז געווארן זייער אויפגעשטורעמט  
דערפון, און אן טראכטן איז ער אריין אין  
זיין צימער, צוזאמגעפאקט זיינע חפצים  
און ארויסשפאצירט פון זיין אכסני'.

ער האט אבער נישט געהאט וואו  
צו גיין. צום ערשט איז ער געגאנגען  
אין בעקעריי און זיך געקויפט דריי  
בילקעלעך פאר די סעודות שבת. ווען די  
זון האט אנגעהויבן ניגן מעריב, און ער  
האט נישט געהאט וואו איינצושטיין, האט  
ער אריינשפאצירט אין סענטראל פארק,  
א גרויסע, שיינע, נאציאנאלע פארק אין  
מאנהעטן.

ער האט זיך אנדערגעזעצט אויף  
א באנק און "געמאכט שבת." די נאכט  
איז צוגעפאלן. יעקב יוסף האט געמאכט  
קידוש אויף זיינע בילקעלעך און דערנאך  
אויפגעגעסן איינס פאר די סעודה. עס איז  
געווארן טונקל און עס איז אים געווארן  
אומעטיג אויפן הארץ. יעקב יוסף האט  
יענע שבת נישט געקענט צומאכן אן אויג  
פון פחד און ווייטאג.

ער האט זיך ארומגעקוקט אויף זיין  
ארימע מצב. עס זיצט דא א דרייצן יעריג

אין

קורצן פון פריער: ר' יצחק  
הערמאן ז"ל ציעט זיך מיט זיין משפחה  
קיין אמעריקע, אבער מאכט זיין וועג  
צוריק מיט זיין ווייב און טאכטער. זיין  
בחור יעקב יוסף בלייט איבער אליין.

און יעצט ליינט ווייטער.

ר' יצחק האט מסדר געווען יעקב יוסף  
ביי א קרוב וואס האט מסכים געווען אים  
צו דינגען א בעט, פאר א דאלער א וואך.

יעקב יוסף האט אין יענע צייט  
געארבעט אלץ א שיק אינגל ביי א פעל  
סוחר און ער האט פארדינט \$1.25 א  
וואך. עס איז אים איבערגעבליבן פינף און  
צוואנציג סענט צו קויפן עסן.

די קרובים זענען נישט געווען  
ספעציעל גוט צו אים, און גלייך נאכדעם  
וואס זיינע עלטערן זענען אהיימגעפארן,  
האט דער קרוב געמאלדן פאר יעקב יוסף  
אז די רענט האט זיך געהעכערט צו \$1.25  
א וואך.

דאס מיינט אז ער בלייבט מיט  
גארנישט, נאכן באצאלן זיין בעט. עס איז  
געווען פרייטאג נאכמיטאג ווען דער קרוב



## ביסל

## שדכנות געלט.

יעקב יוסף איז אבער געווען א שווערע ניסל. ער איז נישט געפאלן פאר "געלט, כבוד, יחוס אדער געלונגענקייט."

ער האט געוואלט אן ערליך, כשר אידישע מיידל מיט וועמען ער וועט קענען בויען א בית נאמן. די שדכנים האבן דאס געוואוסט און דעריבער האבן זיי אים פארזיכערט ביי יעדע זאך וואס מען האט אנגעטראגן אז "זי איז זייער אן ערליכע, און אויך האט זי אסאך געלט."

אין יענע יארן איז כמעט אוממעגליך געווען צו טון א שידוך מיט א טאכטער נאר אויב דער טאטע האט געהאט א גרויסע נדן אראפצולייגן פאר די פארפאלק. דעריבער האבן די שדכנים געברענגט רייכע שידוכים צום טיש.

יעקב יוסף האט געהאט א מאדנע פארלאנג פון די שדכנים. ווען מען האט אים אנגעטראגן א שידוך וואס ער האט געטראכט אז דאס קען זיין פאסיג, האט ער געבעטן אז ער וויל זיך טרעפן מיט די משפחה "פרייטאג צונאכטס, ביי זיי אין שטוב."

די סיבה פון די מאדנע בקשה איז געווען אז יעקב יוסף האט געוואוסט אז דוקא שבת וועט ער קענען זען אויב די שטוב איז טאקע ערליך, ווייל אין יענע יארן איז שמירת שבת געווען פון די גרעסטע נסיונות אין אמעריקע.

**פארזעצונג קומענדיגע וואך אי"ה**

## קענען

עוסק זיין בתורה און נישט דארפן פארקוקן אויף קיין קצוי של יוד.

אויך האט זיי יעקב יוסף געזאגט אז די מצב אין אמעריקע הייבט אן ווערן עטוואס בעסער און אידישקייט הייבט צוביסלעך אן אויפצובליען.

די עלטערן האבן ערהאלטן די בריוו און נאכן איבערקלערן די ענין פון אלע זייטן האבן זיי באשלאסן אנצונעמען דעם אנבאט.

משפחת הערמאן האט זיך ווידער ארויסגעלאזט איבערן אנטלאנטיק דאסמאל זיך צו פאראייניגן נאך אזויפיל יאר.

די שמחה איז געווען זייער גרויס ווען יעקב יוסף האט זיך געטראפן מיט זיינע עלטערן נאך אזויפיל יאר, אויך האט ער צום ערשטן מאל געזען א טייל פון זיין משפחה וואס איז געבוירן געווארן אין זיין אפוועזנהייט.

יעקב יוסף האט געדינגען א באקוועמע דירה און די משפחה האט זיך אנגעהויבן שיין איינצולעבן. דערווייל איז יעקב יוסף געקומען אין די יארן פון א שידוך.

די שדכנים האבן אראפגעריסן זייער טיר. יעקב יוסף איז געווען "אכאפ". ער האט פארמאגט אלע מעלות. ערליך, געלונגען, אסאך געלט... יעדער האט געוואלט זיין די שדכן און דעריי באקומען א שיין

## אנדענק

צו בויען פאר דיר א בית קל און איך וועל געבן מעשר פון מיינע פארדינסטן."

אויך דער יונגער יעקב יוסף האט צוגעזאגט אז ער וועט בויען א בית קל, א הויז וואס איז מוקדש געווארן פאר'ן אייבערשטן.

...

דער יונגער יעקב יוסף איז געווען א פלייסיגע און טויגליכע בחור. ער איז אריין ארבעטן אלץ א געהילף אין א פעל געשעפט, אבער זייער שנעל האט ער זיך ארויפגעארבעט און ער איז געווארן פון א פשוט'ע געהילף צו אן אויפזעער, און קורץ דערנאך איז ער ארויס פון די געשעפט און זיך אליינס געשטעלט אויף די פיס, עפענענדיג זיין אייגענע פעל ביזנעס.

ער האט זיך שנעל ארויפגעדראפעט אויפן לייטער פון הצלחה און ביז אפאר יאר האט ער געהאט אסאך געלט. ער האט דאן געשיקט א בריוו צו זיינע עלטערן און זיי געבעטן אז עס איז נישט כדאי ער זאל אהיימקומען צוריק קיין רוסלאנד, ווי די גזירות אויף אידן האבן זיך געהאלטן אין איין פארשטערקערן. אנשטאט דעם, האט ער זיי אנגעבאטן אז זיי זאלן קומען קיין אמעריקע און ער וועט זיי קענען אויסהאלטן בדרך כבוד. דער טאטע וועט





# בימים הזהם בזמן הזה



# ישראל דוד העסקעל

יעצט אין די ימי הלל והודאה ווען מיר דאנקען דעם אייבערשטן אויף די גרויסע ניסים וואס האבן פאסירט מיט אונז בימים ההם בזמן הזה, איז די צייט וואס יעדער ברסלב'ער חסיד דאנקט דעם אייבערשטן אויף זיין פערזענליכן נס אז מיר האבן זוכה געווען צו אזא רבי, צו אזעלכע עצות, צו אזא זיסע לעבן אויפן וועג וואס דער ראש ישיבה לערנט אונז.

'בימים ההם בזמן הזה' זענען ווערטער וואס זענען נאסטאלגיש; מ'טראכט פון אמאליגע צייטן, אבער מיר ווייסן אז וואס ס'איז געווען אמאל איז אויך היינט דא, און נאך שענער.

היינט כאפן מיר א שמועס מיט איינער פון די עלטערע תלמידים פון היכל הקודש מו"ה משה ארי' שניצלער הי"ו, וואס וויקלט אויף זיינע זיסע זכרונות וואס ער האט זוכה געווען בייצואוואוינען ביי מוהרא"ש זי"ע, סיי אין די הייליגע חנוכה טעג און ווי אויך א גאנץ יאר.

ר' משה ארי' דערציילט אז מ'קען נאך האבן היינט מוהרא"ש פונקט ווי אמאל! ווי אזוי ער האט זיך געקענט דערהאלטן ביים רבי'ן ווען אסאך זענען ליידער אוועקגעפאלן. זיין התקרבות צום ראש ישיבה שליט"א ווען ער האט זיך געכאפט אז דער ראש ישיבה איז נישט סתם נאך א חבר אין היכל הקודש נאר א מורה דרך און וועגווייזער.

וואס קען איך היינט טון זיך צו דערהאלטן ביים רבי'ן, צו בלייבן אין היכל הקודש? וואס זענען די יסודות וואס אויף זיי איז אלעס תלוי? וואס דארף א מענטשן פון דרויסן טון צו קענען נאכמאכן זאכן פון היכל הקודש? פארוואס גייט עס נישט פאר מענטשן נאכצומאכן די חתונות אין שול?

ווי אזוי נאך די סעפטעמבער עלעוון טעראר אטאקעס האט זיך געגרינדעט דעם שיינעם ווינקל היכל הקודש אין וויליאמסבורג.

ליינט און האט הנאה.





## שלוש

וברכה פאר די טייערע בלעטל ליינער. קודם כל וויל איך אדרעסירן דעם קעפל 'בימים ההם' בזמן הזה, אזוי איז עס כשמו כן הוא, וואס איז געווען אמאל איז אויך דא היינט, אזוי ווי דער הייליגער רבי נתן זאגט אין ליקוטי הלכות הלכות ברכות הריח הלכה ד' אז אזוי גייט עס, אייביג וועלן מענטשן זאגן "אמאל איז געווען און היינט איז מער נישט דא..." אבער דער אמת איז אז אין יעדע צייט איז אלץ דא א צדיק וואס וועט אונז אויפועקן און דערמאנען אז ס'איז דא א באשעפער אויף דער וועלט און אין יעדן דור וועט מען באזינגען דעם צדיק וואס קען מיר ברענגען צום אייבערשטן און דערמאנט מיר צו טראכטן פונעם אייבערשטן, אז דאס איז נישט וואס איז געווען אמאל, אמאל איז געווען צדיקים היינט שוין נישט ווי אמאל, מ'דארף וויסן וואו אריין און ווי ארויס...

מיר האבן געהאט די זכיה צו האבן מוהרא"ש, מוהרא"ש איז געקומען 'בימים ההם' און אויך 'בזמן הזה'. ער האט רחמנות געהאט אויף אונז, גענומען די ספרים פון הייליגן רבי'ן און רבי נתן און עס געברענגט פאר אונז אויף אן אנגעגרייטן טיש.

עפענסט אויף א ליקוטי מוהר"ן אדער אפילו א ספר המידות, וואו הייב איך אן?? אויף דעם איז געקומען מוהרא"ש און גענומען דעם תמצית פאר אונז און עס אויסגעשטעלט אויף לעובדא ולמעשה מיט די דריי שפיץ נקודות. איינס, דעם דרך הלימוד אז דער רבי האט פאר אונז א וועג וואס יעדער איינער קען אין יעדן סארט מצב לערנען און מסיים זיין כל התורה כולה! צווייטנס, שלום בית - רעד שיין אין שטוב, געב גוטע ווערטער פאר דיין ווייב, און דריטנס, רעדן צום אייבערשטן - תפלה והתבודדות, זיך אויסשמועסן מיטן אייבערשטן יעדע זאך. דאס מיינט רעדן אפילו סתם זאכן: "היינט בין איך געגאנגען און געקומען און געזען וכו'." נישט נאר תפילה "אייבערשטער

העלף, אייבערשטער איך דארף דאס" - אוודאי אויך תפילה, אבער התבודדות איז זיך אויסשמועסן מיטן אייבערשטן ווי א גוטער חבר.

די דריי נקודות האט מוהרא"ש געשטעלט צו זיין פאר אונזער אלף בית, און איינמאל דו ביסט שטארק מיט דעם, יעצט קענסטו צולייגן אלעקעע שיחות...


## היינטיגע מענטשן מיט די סחורה פון אמאל

מענטשן ווילן וויסן, ווי אזוי קען איך האבן היינט דאס וואס די תלמידים פון מוהרא"ש האבן געהאט ביי מוהרא"ש? די ענטפער איז זייער פשוט: אויב זאגסטו משניות, ביסטו ביי מוהרא"ש; אויב געבסטו גוטע ווערטער אין שטוב פאר דיין ווייב, ביסטו ביי מוהרא"ש; און אויב וועסטו זאגן "אייבערשטער העלף מיר" און וועסט שמועסן מיטן אייבערשטן אזוי ווי דו שמועסט מיט א חבר אין קאווע שטיבל - "באשעפער, איך האב היינט געזען א שיינע קאר" - דאן ביסטו ביי מוהרא"ש!

א מענטש איז אראפגעקומען אויף דער וועלט צו זיין צוגעקלעבט צום אייבערשטן, און די איינציגסטע וועג צו זיין צוגעקלעבט צום אייבערשטן איז דורך שמועסן מיטן אייבערשטן, רעדן צום אייבערשטן. און צו דעם איז דא די תרי"ג מצות, אבער די שפיץ פון די תרי"ג מצות איז צו זיין צוגעקלעבט צום אייבערשטן. דער זוהר הקדוש זאגט אז די תרי"ג מצוות איז 613 עצות ווי אזוי מען זאל קענען זיין נאנט צום אייבערשטן. אז



מוהרא"ש ביים צינדן חנוכה ליכט



די צוויילינג טורעמעס אין מאנהעטן בעפאר די אטאקעס

האט טאקע זייער געוורקט אז צום סוף האט ער געווינען.

דאס איז מיין ארבעט מיט הפצה. לאמיר גיין אין גאס, לאמיר טרעפן נאך איין מענטש וואס האט נאך היינט נישט געטראכט פונעם אייבערשטן, און לאמיר אים געבן א קונטרס, א סידי, עפעס וואס זאל אים געבן א שטופ קעגן די שטראם. הייב אויף דייענע אויגעלעך צום הימל און דערמאן דיך פונעם אייבערשטן.

## וואס קענט איר פארציילן פון די צייט ווען איר זענט אנגעקומען צו מוהרא"ש?

ווען איך בין מקורב געווארן צו מוהרא"ש, האט מוהרא"ש פארגעלערנט אויף אזא סוכה טיש, דער קליינער שמאלער טיש. מוהרא"ש איז געזעסן אויבן אן און אויף א פולע וואך זענען געזעסן פיר מענטשן אויף א זייט, אכט מענטשן אלעס צוזאמען...

צוביסלעך מיט די יארן איז צוגעקומען נאך א מענטש און נאך א מענטש, אבער אלעס אויף א גאר קליינעם פארמאט.

מוהרא"ש האט זייער שטארק געוואלט אז מ'זאל עפענען א היכל הקודש שול אין וויליאמסבורג. מוהרא"ש האט מיר געזאגט אויפן וועג קיין אומאן אין עירפארט אין פאריז: "אויב וועט עטץ מאכן א שול אין וויליאמסבורג, וועל איך קומען צו ענק פון צייט צו צייט."

למעשה האט זיך גארנישט געמאכט ביז ס'איז אנגעקומען די יאר פון די סעפטעמבער 11 אטאקעס. יענע יאר איז ראש השנה אויסגעפאלן מאנטאג נאכט און מיר האבן געהאט טיקעטס אויף מיטוואך, א וואך פאר ראש השנה. למעשה, יענעם דינסטאג, א טאג פאר מיר האבן געדארפט אפפלייען צום רבין, איז געשען די

א מענטש רעדט צום אייבערשטן, ארבעטן די 613 עצות שטערקער און ווירקזאמער.

און דאס איז קעגן די וועג ווי אזוי דער עולם גולם פארט. די גאנצע וועלט איז אויסגעשטעלט אויף נאכצולויפן די כבוד, תאוה און געלט, און דער רבי לייגט אריין אין אונז דעם רצון השם צו לויפן פונקט פארקערט ווי די המון עם, ווי דער שטראם פון די וועלט. אלעס זאל זיך דרייען ארום אייבערשטער, אייבערשטער, אפילו ביי דעם פשוטסטן מענטש.

## צוריקשלאפען דעם רעדל

דא קומט אריין די וועג פון גיין הפצה פון מענטש צו מענטש. אזוי ווי ביי א חתונה קען מען זען דעם רעדל, יעדער טאנצט אויף איין וועג, און אלץ איז דא דער איין חכם וואס שלעפט אויף פארקערט... אזוי איז די זאך פון הפצה. די וועלט לויפט אין א שטראם, מ'לויפט נאך די כבוד און געלט, און דא קומט א מפיץ, געבט דיר א קונטרס וואס שלעפט אין גאנצן אויף פארקערט - לויף צו אייבערשטן, אלעס איז נאר אייבערשטער!

אין מארקעטינג זענען דא צוויי מהלכים. איין מהלך איז דו ווילסט שטופן דיין פראדוקט אדער אגענדע קענסטו אריינבאכענען מיליאנען אין אדווערטייזינג, נעמען ריזיגע בילבארדס און מאכן א גערודער, וואס קען זיין אויפן מינוט וועט דער מענטש עס באמערקן. ס'איז זייער א גרינגע מהלך, אבער ווייט נישט אזוי עפעקטיוו. א מענטש ווערט נישט איבערגערעדט אזוי שנעל פון דעם.

דערנאך איז דא דער לאנגער שווערער מהלך פון איבעררעדן איין מענטש אויף אמאל, אבער ס'איז אסאך מער ווירקזאם. דאס איז געווען איינער פון די גרויסע סוקסעסן פון פרעזידענט אבאמא, וואס איז בעצם געווען היבש אומפאפולער, אבער זיינע מענטשן האבן געארבעט צושטייט ארומצוגיין טיר ביי טיר און איבערצייען נאך איין מענטש צו שטימען פאר אים, און דאס



געזאגט אז מיר וועלן דארט זיין אין צייט מוצאי שבת, און דערווייל האט דאס גורם געווען צוואנציג ליידיגע זיצן אין אזא אנגעצויגענע צייט, האט עס אויסגערופן ביי זיי ביז בלוט. זונטאג ווען מיר זענען געקומען 12 אזיגער מיטאג צו פרובירן זיין אויף די היינטיגע זעקס אזיגער פלייט, האבן זיי אלס נקמה געזאגט אז זאל זיין וואס זאל זיין, מיר וועלן נישט קענען ארויף גיין אויפ'ן פליגער.

תפילה איז אבער פארט שטערקער מיר האבן זיך געזעצט אין א זייט און געבעטן דעם אייבערשטן נאכאמאל און נאכאמאל ביז ב"ה ס'איז אונז געלונגען און מען האט אונז ארויפגעלאזט אויף די זעקס אזיגער פלייט. מיר זענען אנגעקומען קיין אומאן ממש ערב יו"ט פארן זמן (ווי שוין באשריבן אינעם בלעטל שבועות תשפ"ב).

אבער נישט יעדער איינער האט עס געמאכט... ס'איז געבליבן אין וויליאמסבורג פינף אנשי שלומינו תלמידי היכל הקודש וואס האבן זייער שטארק געוואלט האבן א מנין אויף ראש השנה אויפ'ן רבינס נאמען.

מו"ה יצחק ראזענבערג ע"ה האט דאן צוזאמענגעשטעלט נאך פינף אידן וואס האבן אויך געוואלט האבן אן אייגענע מנין משום איזה סיבה, און אזוי האט זיך צונויפגעשטעלט דער ערשטער מנין היכל הקודש אין וויליאמסבורג.

דער מנין איז געווען אין סקווירא חדר אויף העיווארד. ס'איז אריבער זייער געשמאק, האט מען ווייטער געהאלטן דעם מנין אויף יום הקדוש און איך האב טאקע געדאווענט דארט יענעם יום כיפור און דערנאך אויך אויף סוכות.

שוידערלעכע טעראר אטאקעס, וואס דער דאן פרעזידענט בוש האט אלס ערשטע זאך אפגעשטעלט אלע פלי רייזעס העכער אמעריקאנער באדן, וואס פאר אונז ברסלב'ער חסידים איז דאס דאן געווען גאר שרעקעדיג, שטייענדיג אייניגע טעג פארן רבינ'ס ראש השנה.

מיטוואך, ווען מיר האבן געדארפט צו פארן, האבן מיר פארשטייט זיך נישט געקענט פארן. ס'איז נישט געווען קיין מציאות אז א פליגער זאל זיך קענען הייבן.

די טרעוול אגענט האט אונז גע'עצה'ט מיר זאלן זיין מוצאי שבת אין עירפארט און פאדערן צו קענען פליען דורך פינלאנד מיט די טיקעטס וואס מיר האבן געהאט אויף מיטוואך סעפטעמבער 12 למספרם. ווייל מסתם וועט זיין א דילעי און מיר וועלן קענען כאפן די פליגער מחמת דעם דילעי.

יענעם שבת בין איך געווען אין בארא פארק (מחמת א קידוש וואס מיין שוואגער האט געמאכט פאר א מיידל בעיבי) שלש סעודות בין איך געווען ביי מוהרא"ש כדי אז ביים זמן זאלן מיר זיך קענען ארויסלאזן צום עירפארט מיטן גאנצן עולם. יענע שלש סעודות האט מען נישט געגעסן אין ביהמ"ד נאר אין א זייטיגע שטיבל וואו די בחורים פלעגן עסן, אזוי אז ביים זמן זאל מען קענען פלינק לויפן צום עירפארט. מוהרא"ש האט אונז טאקע זייער מזוז געווען מיר זאלן נישט פארזוימען נאר זיין גרייט צו לויפן ביים זמן.

למעשה איז קיין דילעי נישט געווען, די פליגער מוצאי שבת איז געפארן אן אונז... אזוי ווי די עירליין האט אויסגעפונען וועגן דעם שטיקל וואס דער טראוול אגענט האט געמאכט און



ר' יצחק ראזענבערג מיט מוהרא"ש



דער ראש ישיבה מיט מו"ה יודל טינאיער הי"ד

2. דיין שווער איז דער חשוב'סטער, קלוגסטער און טייערסטער, נישט קיין חילוק וואס זאל זיין.

3. נישט יעדע פרוואטע זאך איז געמאכט איבערצוגאן. אויב דו האסט עפעס א פרוואטע זאך וואס גייט דיר מאכן אויסזען נאריש און נישט מסודר, האלט עס ביי דיר אין בויך, טייל עס נישט מיט מיט קיינעם.

און מיט דעם האב איך אלע יארן געלעבט א זיסע לעבן. איך בין נישט געקומען צו מוהרא"ש צו זיין א שיינער איד אדער צו באלאנגען ערגעץ. איך בין נישט געקומען צו הערן שיינע תורות און האבן א זיסע חבורה. מיין התקרבות איז באשטאנען פון לערנען אשר בנחל און אטעמען פון דעם!

ס'גייט איבער אויף מענטשן - איינער ליידט פון פחדים, איינער ליידט פון זיך אליינס. יעדער האט זיך זיינע איבערגעזיכען און יעדער זוכט זיך זיין וועג צו פארטרייבן זיינע נישט גוטע מחשבות. איינער ליידט זיך אריין אין ספארטס, א צווייטער טובל'ט זיך אריין ראשו ורובו אין די נייעס, און אזוי ווייטער טרעפן מענטשן זייערע וועגן פון קענען אנטלויפן פון נישט גוטע מחשבות און פחדים וכו'.

איך האב געטראפן דעם אשר בנחל, דאס איז מיין מעדיצין. אן דעם קען איך נישט לעבן. אן דעם הייבט מיין קאפ אן צו טראכטן נישט גוט, און דאס איז געווען מיין התקרבות - פשוט אקסידזשען, לופט צו קענען אטעמען, ווייל אן א צדיק קען מען נישט!

אזוי האט זיך געגרינדעט דעם ביהמ"ד היכל הקודש אין וויליאמסבורג.

שפעטער איז עס אריבער צו נאך א לאקאל און נאך אפאר וואכן איז די שול אריבער צו די וויזנער דריי גודס לאקאל וואו מיר האבן באקומען אונזער ערשטע אייגענע פלאץ. דארט איז די שול געווען א גוטע צוויי-דריי יאר.

אין יענע שול איז דער ראש ישיבה געקומען די ערשטע מאל. דעמאלט האט מו"ה יודל טינאיער הי"ד געזאגט פאר דעם ראש ישיבה אז ס'איז דא א שול וואו מ'קען הערן די שיינע ברסלב'ע ניגונים.

ביז יענע תקופה איז די שיעור ביי מוהרא"ש געווען זייער קליין און אומבאקאנט. מוהרא"ש איז מיט די יארן מער און מער אריין אין דער וועלט, מ'האט געדרוקט אסאך בענדער אשר בנחל דורך די יארן און הפצה איז געווען זייער שטארק. אבער ווען דער ראש ישיבה איז מקורב געווארן האט ער זייער מפרסם געווען דעם נאמען פון מוהרא"ש, און ס'איז געווארן א נייע מציאות פון געפאקטע שיעורים. דאס איז אלעס געווען נאכן התקרבות פון דעם ראש ישיבה, סיי פון דעם ראש ישיבה'ס תלמידים און סיי פון מענטשן וואס דער ראש ישיבה האט געברענגט.

מיין התקרבות צו מוהרא"ש האט זיך אנגעהויבן פאר מיין חתונה ווען מוהרא"ש האט מיך אויסגעלערנט דריי וויכטיגע כללים וואס האבן געדינט פאר מיר ווי מיין וועגווייזער אויף צו קענען חתונה האבן.

1. מ'טענה'ט נישט מיט קיינעם און זיכער נישט מיט א ווייב. טענה'ר'יען העלפט זיי ווי נישט



די ערשטע כיתה פון חדר שנת תש"ע

## מיין התקרבות צו מוהרא"ש נאכן ראש ישיבה

דאס איז געווען מיין התקרבות ביי מוהרא"ש, אבער ווען דער ראש ישיבה איז אנגעקומען האט זיך אנגעהויבן א פרישע קאפיטל.

די ערשטע צוויי יאר פון דעם ראש ישיבה'ס התקרבות האב איך נאך בכלל נישט געכאפט פון וואס מ'רעדט דא... איך האב מיך געהאלטן נאנט מיט דעם ראש ישיבה אבער נישט דווקא עפעס מער ווי אנדערע תלמידי היכל הקודש. איך בין אין יענער תקופה געווען זייער פאריאגט פאר פרנסה און נישט צוגעלייגט צו פיל קאפ צו וואס עס טוט זיך אין די ישיבה...

מיינע חברים מו"ה אהרן וועבערמאן הי"ו און מו"ה אייזיק אפפל הי"ו זענען שוין יא ארויף צו די שיעורים פון דעם ראש ישיבה אין די בראשית יארן און געכאפט אז דא טוט זיך עפעס אן ענין אחר לגמרי... אבער איך בין נישט אנגעקומען צו דעם.

ס'איז געווען די ערשטע זומער וואס דער ראש ישיבה האט ארויסגעדינגען אן אייגענע קעמפ פאר די בחורים. עס איז געווען דארט בערך פופצן באנגעלאוס און דאס האט מען פארדינגען פאר משפחות פון אנשי שלומינו. איך האב געזוכט צו קענען האבן וואס מער היכל הקודש פאר מיר און פאר מיין משפחה, איז דאס פאר מיר געווען א גאלד-גרוב, ממש א מחיה, א ברסלב'ער קאנטרי!

## די שטארקייט צו שיקן אין ברסלב'ער חדר

אויך פארענטפערט דאס וואס מענטשן פרעגן מיר כסדר: ווי אזוי, מיט יארן שפעטער, ווען די ברסלב'ער חדר האט זיך געעפנט, האב איך געהאט די קוראזש און שטארקייט צו קענען אריינלייגן מיינע קינדער אין די ברסלב'ער חדר?

די ענטפער איז אז ביי מיר איז עס בכלל נישט געווען קיין קוראזש. מוהרא"ש איז געווען פאר מיר לעבן - לופט צו אטעמען, וואס אן דעם קען איך נישט. זאל איך גיין און צונעמען די לופט פון מיינע קינדער?? איי דער און יענער... ווען מ'רעדט פון לופט צו אטעמען, קוקט מען דען אויף איינעם?! ס'איז קיין ספק נישט געווען ביי מיר פאר קיין איין רגע אז דאס מוז איך טון.

איך האב געזען ווי אזוי די וועלט קוקט אויס אן אשר בנחל און ווי אזוי ס'זעט אויס מיט די לימודים. און די חשבון איז זייער פשוט: פארוואס זאלן מיינע קינדער זיך פלאגן און פלאגן און אפשר ביי צוויי און צוואנציג טרעפן דעם צדיק? איך קען דאך זיי געבן א זיסע לעבן "לכתחילה אריבער" אויפואקסן און לעבן מיט די עצות פון צדיק. דארף מען אויף דעם קוראזש?? ווער וועט דען אויסלעשן זיין קינד'ס רעספירעיטאר??



איך האב אנגעהויבן צו לייגן קאפ אז דאס איז נישט נאך א חבר אין היכל הקודש, וואס האט אגב א ישיבה דא. רעדט מען פון עפעס אסאך גרעסער פון דעם. איינע פון די זאכן וואס האט מיר גראד געכאפט איז געווען די אמת פון דעם ראש ישיבה - נישט געווען קיין שום חניפה, נישט קיין שום דריידעלעך. דאס וואס איך האלט, זאג איך, און האלט איך עד הסוף. אויב איז אזוי ריכטיג צו טון, וועל איך טון וואס איז ריכטיג, זאל זיך די גאנצע וועלט איבערקערן!!

דו קענסט זען מענטשן זיך טענה'ן אז "מיין רבי איז עטרת ראשינו", אבער ער אליין אין הארץ האלט נישט אזוי. דאס איז נישט אן עכטער מענטש, און אזוי זענען אסאך מענטשן היינט. הערט ער אזוי אין מקוה, מארגן האלט ער שוין אזוי. דאס איז נישט מיט אן אמת.

איך האב איינגעזען אז דער ראש ישיבה איז נישט מיין חבר, דאס איז אן אנדערע זאך. איי, וועסטו פרעגן, "אויב איז מוהרא"ש דער צדיק, וואס איז דער ראש ישיבה?" איך ווייס נישט. די אלע סארט קשיות האבן מיר נישט געשטערט. פון מיין זייט קענסטו לייגן אויפן ראש ישיבה וועלכע טיטל דו ווילסט. איך האב געוואוסט אבער אז דער ראש ישיבה איז עפעס גאר ספעציעל.

די שפאלט אין מיין קאפ האט פאסירט ווען דער ראש ישיבה האט גע'מוסר'ט מיין זון ר' הערשל הי"ו, וואס איז נאך דאן געווען א קליין קינד. איך האב געזען א נייע מציאות - מ'קען זאגן פאר קינדער און אויסלערנען פאר קינדער, אבער מיט אן אמת און

אזוי ווי איך האב פריער געזאגט, האב איך דאן נאכנישט געכאפט אז דער ראש ישיבה איז סאך א שטערקערע כח ווי סתם א היכל הקודש חבר איך האב אים אנגעקוקט ווי נאך א אינגערמאן אין די חבורה... יענעם זומער, ווען מיר זענען ארויסגעקומען קיין בעהוץ קאנטרי צו אונזער באנגעלאו, האט זיך פארשטייט זיך געמאכט פול מיט זאכן וואס מ'האט געדארפט פאררעכטן. דא פעלט א סקרין פאר די פענסטער, דארט א לייט באלב וכו'. איך בין געווען געוואוינט פון די פריערדיגע יארן פון זיין אין קאנטרי אז פאר יעדער זאך וואס מ'דארף, לויפט מען צום מענעדזשער ער זאל עס מסדר זיין.

דא אין קאנטרי האט דאך דער ראש ישיבה ארויסגעדינגען דעם פלאץ, און איך האב געדינגען די באנגעלאו פון אים. האב איך נישט געטראכט קיין צוויי, און געקומען נאך צוויי טעג צום ראש ישיבה מיט א גאנצע ליסטע פון אלע זאכן וואס דארפן ווערן פארראכטן און מסודר ביי מיר אין באנגעלאו...

אזוי האט זיך דער זומער אנגעהויבן אין די ערשטע ברסלב'ער קאנטרי, גאר געשמאק און איינגענעם, און בעיקר פאר מיר - בין איך דאך געווען אויף וואקאציע, נישט אזוי פאריאנט און אינאיינעם מיט דעם ראש ישיבה.

## דער ראש ישיבה איז נישט מיין חבר



מוהרא"ש באזוכט זומער אין בעהוץ קעמפ



מוהרא"ש באזוכט זומער אין בעהוץ קעמפ

## אנגעקוקט ברסלב אין קאנטראסט צו היינט?

אמאל איז ביי המון עם, די היימישע חסידישע גאס, געווען ברסלב אן אפגעפרעגטע זאך. יחידים זענען אלץ געווען וואס האבן מעריך געווען חסידי ברסלב, אבער ברסלב בכלל איז געווען אפגעפרעגט, און מוהרא"ש בפרט, און שפעטער אויך דער ראש ישיבה.

נאכדעם, מיט די יארן, האט זיך די הפצה אין היכל הקודש אזוי געשטארקט אז צוביסלעך האבן מענטשן אנגעהויבן צו וועלן מער וויסן און מער שמעקן און מער פארשטיין איבער די שטורעם פון ברסלב, איבער די זיסע עצות פון דעם ראש ישיבה.

מאנכע זענען טאקע מקורב געווארן. זיי האבן אנגעהויבן צו זאגן משניות, צו רעדן שיין אין שטוב, צו לעבן מיט די עצות פון רבי'ן, און מאנכע זענען געשטאנען פון אינדרויסן און זיך געוואונדערט ווי אזוי קען דער ראש ישיבה אויספירן אזעלכע שיינע זאכן.

## די גוף און די נשמה פון ברסלב

ווייל אין ברסלב איז דא א גוף און א נשמה. די גוף איז חתונה מאכן אין ישיבה בחנם, אויפבויען א שיינע שטעטל וואו מ'קען לעבן רואיג און געשמאק, די באזאר צו קענען אויסשטאפירן א משפחה מיט קליידונג פאר שפאט ביליג, דאס אז אין היכל הקודש וועט מען דיר אננעמען ווי אזוי דו ביסט, מ'גייט דיר נישט דן זיין וכו', און אזוי ווייטער אלע שיינע זאכן וואס דער ראש ישיבה לערנט אונז ווי אזוי צו לעבן געזונט. און נאכדעם איז דא די נשמה פון ברסלב: זאגן משניות, גיין התבודדות, זיך אויסשמועסן מיטן אייבערשטן "כידבר איש אל רעהו", געבן גוטע ווערטער אין שטוב און אזוי ווייטער, די אלע לימודים וואס דער ראש ישיבה לערנט אונז.

מיט ליבשאפט: "איך האב דיר זייער ליב, אבער יעצט זאג איך דיר וואס איז ריכטיג!"

די וועלט ליידט זייער שטארק פון דעם עפידעמיע, אדער זאג איך "פיעס ענד לאוו" - מ'קען טון וואס מ'ויל, קיינער קען מיר נישט איינטיילן. אדער הרג'עט מען די קינדער אויף טריט און שריט מיטן שרייען, שלאגן און שטעכן. פאר די קינדער איז נישט דא קיין מיטל-וועג ע"פ רוב.

די וועלט פרעגט די שאלה אויף ברסלב: פון איין זייט איז מען יעדן מקרב און יעדער איז וועלקאם, און פון דער אנדערער זייט איז עס אזוי דיסציפלינירט - מ'מוז נאכגיין דעם שלחן ערוך אן קיין שום פשרות, מ'פירט זיך ערליך אויך ווען קיינער זעט נישט... ווי אזוי ארבעט דאס אינאיינעם?

דאס האב איך געזען ביים ראש ישיבה דעמאלט, און איך האב געוואוסט אז צו דעם מענטש בין איך זיך מבטל, ווייל דא איז נאר דא אמת! דער ראש ישיבה איז געווען אן עכטער מענטש.

נישט יעדער איינער האט געהאט דעם בליק וואס איך האב געהאט. ס'זענען געווען מענטשן וואס האבן אנדערש געקוקט, און ביי די צדיקים גייט דער כלל אז ווי אזוי דו פרעגסט, אזוי באקומסטו זיין ענטפער... איך געדענק, איך בין אריבער מיט מיינע קינדער ביי מוהרא"ש אמאל ביי איינע פון די מעמידים. מיינע קינדער זענען נאך דעמאלט געווען יונג, און מוהרא"ש האט מיר געזאגט: "ווען דיינע קינדער ווערן בר מצוה, וועסטו זיי נעמען און אריינלייגן אין ישיבה".

און דאס איז דער כלל ביי צדיקים: דער צדיק גייט אייביג זאגן וואס ער האלט, און אויב ווילסטו הערן און מקבל זיין, דאן שפיצט דיר אן דיין אויער, וועסטו אלעס הערן און וויסן. און אויב ביסטו קלוגער, וועסטו הערן נאר דאס וואס דו ווילסט הערן!

## ווי אזוי האט מען בימים ההם

אויב וועסטו אליין ביי דיר אין שטוב זיצן אויפן קאוטש און זאגן א פרק משניות, וועסטו שוין שפירן גרינגער מיט דיינע חובות! די כלל פון ברסלב: ווען דו נעמסט די נשמה, באקומסטו די גוף.

און דאס אז דער ראש ישיבה איז פאפולער און דער ראש ישיבה האט שטארקייט קעגן די שטראם און דער ראש ישיבה ברויך נישט די סיסטעם, דאס האט גארנישט מיט דיר! דאס העלפט דיר נישט און צוברעכט דיר נישט... וואס שטערט דיר די סיסטעם? וואס ביסטו אזוי פארנומען אראפצורייסן די סיסטעם? פארוואס שרייטו אז די סיסטעם איז קאראפט?

ווייל א מלמד מאכט א תנאים פון צען טויזנט דאלאר און נעמט פיר זינגערס אויף די חתונה? דאס האט גארנישט מיט קיין סיסטעם. דער מלמד איז קאראפט, ער טוט נישט ריכטיג. און אז דו ווילסט נישט זיין אזוי, נעם ארויס דעם משניותל, זאג משניות, קום אהיים און געב א שמייכל מיט א גוט ווארט פאר דיין ווייב. פארצייל פארן אייבערשטן וואס גייט אויף דיר איבער, וועסטו נישט זיין קאראפט! דיין לעבן איז נישט תלוי אין קיין שום סיסטעם!

דער רבי האט געגעבן דעם משל מיט די סמאלע. איך פארקויף נישט קיין סמאלע... איך פארקויף תורה מיט יראת שמים - איך פארקויף נישט קיין ביליגע חתונות אין שול, איך פארקויף משניות, שלום בית און התבודדות!!! אוודאי צו דעם קענסטו שוין מאכן א ביליגע חתונה אין שול...

און אז דו וועסט זאגן א פרק משניות, וועסטו שוין נישט האבן דעם פראבלעם מיט יעדן וואס יענער זאגט? מ'דארף טאקע אזוי טון, אבער איך וויל נישט זיין דער ערשטער...

פאלג די עצות פון צדיקים, נעם די נשמה פון היכל הקודש, וועט דער גאנצער "יעדער" אוועקפאלן, וועסט לעבן נאר מיט דיר...

## קעגן דעם שטראם

א צדיק טוט זאכן אנדערש ווי "יעדער". ווען דער סאטמארער רבי איז געקומען קיין אמעריקע, איז קיינער נישט געגאנגען מיט א שטריימל. ער האט נישט געזאגט אז מ'דארף טאקע אנטון א שטריימל, אבער "איך וויל נישט זיין דער ערשטער..." ער איז אליינס בכבודו ובעצמו געגאנגען קעגן דעם שטראם און געטון וואס איז ריכטיג, און געראטעוועט אונזער דור. ווען יעדער האט געשריגן אז אידן מוזן האבן אן אייגענע מדינה, איז דער סאטמארער רבי געגאנגען קעגן דעם שטראם און זיך פאר קיינעם נישט דערשראקן. אפילו מ'האט אים געסטראשעט אז מ'גייט אים הרג'ענען, האט ער אויסגעשריגן אז א מדינה איז קעגן די תורה און דאס טאר מען נישט מאכן! "דו ווילסט מיך הרג'ענען? הרג'ע מיך! דו שרייט אויף מיר 'שונא ישראל'?" איך שרעק מיך נישט! איך זאג און טו וואס איז ריכטיג!"



מיינ זוהן הרב יוסף שניצלער שליט"א אלס בחור אין ישיבה

קומען מענטשן און כאפן דעם גוף: פשיאה דער ראש ישיבה זאגט דאך אזוי גוט אז מ'זאל נישט שפענדן די משוגענע סכומים ביי חתונה מאכן די קינדער! מענטשן ווערן פארגאפט ווי אזוי דער ראש ישיבה זאגט וואס ער האט צו זאגן, האט נישט פאר קיינעם מורא, טוט זאכן וואס זענען קעגן די סיסטעם, און מענטשן באוואונדערן דאס. זיי ווילן נעמען די חלקים פון דעם ראש ישיבה.

אבער נישט דאס איז ברסלב און נישט אויף דעם באשטייט היכל הקודש. דאס איז א גרויסע טעות וואס דער יצר הרע פארדרייט א מענטש דעם קאפ, אז ער זאל נאר וועלן די גוף פון ברסלב און נישט קוקן צו די נשמה - די פרקים משניות, צו די רעדן שיין אין שטוב, צו די עצה פון רעדן צום אייבערשטן...

דעריבער ווען דער מענטש פרובירט עס נאכצומאכן, גייט עס נישט... וואס קען מען טון צו מאכן חתונות אזוי ווי אין ברסלב? דו ווילסט חתונה מאכן אזוי ווי אין ברסלב? זאג א פרק משניות, זאג שכח פאר דיין ווייב פארן צוזאמענלייגן דיינע קליידער, פארן זיך פארן מיט דיינע שמוציגע זאקן... וועסטו האבן א חתונה פאר ביליג!

אויב וועסטו נישט רעדן שיין צו דיין ווייב און נישט זאגן א פרק משניות און רעדן צום אייבערשטן, וועסטו קיינמאל נישט האבן א חתונה פאר ביליג! קענסט פרובירן אהין און אהער - מאך א לעטערהעד, עפן אן ארגענעזאציע, פלאש אראפ א הונדערט טויזנט דאלאר אין מארקעטינג - ס'וועט דיר גארנישט העלפן! זאג א פרק משניות, נעם די נשמה, וועט דער גוף אויך מיטקומען.





דער ראש ישיבה חנוכה ביי מוהרא"ש

קענסטו זאגן "איים סארי" אייבערשטער, און דער אייבערשטער וועט דיר מוחל זיין. אבער אויב וועסטו אנרירן אן ערליכע איד, אפילו בטעות, שניידט מען ביטער אפ, און דאס האב איך אליינס געזען. כל באיה לא ישובון! ווער ס'פארטשעפעט זיך מיט אן ערליכע איד, שניידט גאר ביטער אפ.

דאס וואס מ'לאכט פון דיר און מ'שפעט פון דיר יעצט אז דו ביסט אנגעקומען צום רבי'ן, דאס גייט יעדער אריבער. און מיט אביסל סבלנות וועט אלעס באלד אריבערגיין און דו וועסט זען שיינע זאכן.

## מ'שטייט יעצט אין די חנוכה טעג, וואס קענט איר פארציילן וואס איר געדענקט פון בימים ההם חנוכה ביי מוהרא"ש?

חנוכה ביי מוהרא"ש איז געווען גאר א שיינע צייט. יעדער האט געקענט אריבערגיין צו מוהרא"ש נאכן לעכט צינדן, און מוהרא"ש האט יעדן ווארעם געווינטשן. מ'האט געקענט קומען מיט די משפחות, ס'איז זייער שיין געווען.

און טאקע פון אנהייב גלייך נאך מיין חתונה בין איך יעדעס יאר געפארן כאטש איין נאכט חנוכה צו בארא פארק מיטצוהאלטן לעכט צינדן ביי מוהרא"ש. איך פלעג שבת חנוכה זיך שלעפן קיין בארא פארק מיט מיין מנורה און מיין ווייב איז מיר זייער געטריי געווען. זי איז אלץ געקומען מיט מיר קיין בארא פארק און מיר געהאלפן טרעפן אכסניות. דער אייבערשטער האט מיר געגעבן א מתנה - מיין טייערע ווייב.

מוהרא"ש האט געצינדן די לעכט, געזונגען די זמירות פון חנוכה, נישט געמאכט עפעס עקסטערע רבישע מעשיות, און

און אז דיין חבר גייט זאגן אז מ'האט נישט געהאלטן פון זאגן משניות, און זאגן פאר די ווייב "איך האב דך ליב" איז בעיביאיש, דאן זאלסטו טאקע לעבן פאר דיין חבר און מאכן א תנאים פאר צען אלפים און לעב מיט דיין חבר. עס דיין אייגענע כריין. אדער לעבסטו פאר דיין חבר, אדער לעבסטו פאר'ן אייבערשטן.

## וואס קענט איר זאגן איבער די מחלוקת פון בימים ההם און אויך בזמן הזה?

מחלוקות אויף צדיקים איז עפעס וואס מוז זיין. אין יעדן דור האט מען געקריגט אויף צדיקים. אוי ואבוי האבן בעלי מחלוקת מיאוס אפגעשניטן. מחלוקת איז א שפיל מיט פייער. ווער ס'ירט נאר די קלאמקע פון מחלוקת, אפילו מ'האט נישט געכאפט און אפילו לשם שמים - מחלוקת איז א פייער וואס ווער ס'ירט דאס נאר אן ווערט פארברענט.

ווען איך קום אריין אין שול ביים רבי'נס שול, עפן איך נישט קיין פענסטער, רוק איך נישט קיין בענקל, איך פרעג נישט פארוואס די קאווע איז פארשפארט און פארוואס די מקוה איז נישט געהייצט... און ווען דער גבאי שיקט מיר צו צום עמוד, גיי איך צו, צי איך וויל יא אדער איך וויל נישט, ווייל ס'איז נישט מיין ביהמ"ד, ס'איז דעם רבי'נס ביהמ"ד!

אין א צווייטער פלאץ מיש איך אהער, מיש איך אהין, קאך ארויף, קאך אראפ, פאל יא אוועק, פאל נישט אוועק, נו, בסדר... אבער ביים רבי'ן איז סכנת נפשות! מיש נישט, רודער נישט, ס'איז סכנת נפשות! ביי מוהרא"ש האב איך זיך נישט געוואגט צו עפענען מיין מויל! אין ברסלב, אויב וועסטו אנרירן א צווייטן, דו וועסט וויי טון א צווייטן, וועסטו באקומען א שטראף! דענדשער!

אויב גייסטו אויפן גאס און דו היסטסט נישט דייער אויגן,



חנוכה מיט דער ראש ישיבה און די בחורים אין ישיבה

וואס עס וועט זיין אויב די רביצין וועט נעמען די סארט טיפול וכו', און די תלמידים האבן געוויסט אז מוהרא"ש רעדט נישט סתם אזוי, ווי ס'איז טאקע ליידער למעשה געווען... די לעצטע חנוכה איז שוין געווען זייער אנגעצויגן.

## וואס קענט איר ענדיגן צום שלום צו צאמנעמען דעם שיינעם שמועס פון בימים ההם בזמן הזה?

צום שלום, אויב גייט מיר אריבער דער טאג אן צו נעמען אין די הענט אן אשר בנחל אדער אן עצתו אמונה, לעב איך נישט. עפעס פעלט מיר. דאס איז מיין לופט צו אטעמען - די חדר, די שטעטל, די חתונות אין ישיבה, די מוסד - אלעס איז שוין דער טשערי פון אויבן, אבער דער עיקר איז די לימודים, עצות און התחזקות. אן דעם קען מען נישט אנגיין און עקזיסטירן.

אויב דו ווילסט האבן דאס וואס מיר האבן געהאט ביי מוהרא"ש, צו שפירן בימים ההם בזמן הזה, דאן לערן עצתו אמונה און נעם נישט אראפ דיינע אויגן פון דען ערליכן איד וואס דערמאנט דיר פון באשעפער. וועסטו האבן אלסדינג, ס'וועט דיר גארנישט פעלן אין לעבן!

נאכדעם האט מען געקענט אריבערגיין צו מוהרא"ש. מוהרא"ש האט גערעדט צו מיר פון הארצן. ער האט גערעדט צו מיר וועגן מיין פרנסה. ס'איז נישט געווען קיין לאנגע שמועסן, נאר מיט צוויי שאלות האט מוהרא"ש אלעס געדעקט!

איך האב זוכה געווען אז מיין ווייב איז געקומען מיט מיר יעדעס יאר. נישט יעדער איז געקומען מיט די ווייב, אבער ב"ה איך האב קיין יאר נישט פארפאסט. ס'איז געווען א גרויסע שלעפ. מ'האט זיך געדארפט יאגן פון וויליאמסבורג צו קענען כאפן ליכט צינדן, יעדעס יאר מינימום איין לעכטל.

איין יאר איז ביי מיר געווען זייער שווער די פרנסה און מוהרא"ש האט מיר געפרעגט וואס איך טו. האב איך אים געזאגט אז צופרי גיי איך אין די שולן און נאכמיטאג ביי די הייזער און ביינאכט ביי די חתונות. ס'איז געווען זייער שווער דעמאלטס, מוהרא"ש האט מיטגעפילט און מיך אינזין געהאט און געדענקט וואס דרוקט מיר.

די לעצטע חנוכה ביי מוהרא"ש איז שוין געווען זייער ערנסט. מוהרא"ש'ס רביצין איז געווען קראנק און מוהרא"ש האט געזאגט ביים לעכט צינדן אז מ'גייט זאגן תהילים פאר איר זכות. מוהרא"ש האט דעמאלט געוויינט, ס'איז געווען זייער אנגעצויגן. ווי אויך האט מוהרא"ש געזאגט קלארע דיבורים



# אָפּצאָגן

## א גוטן פעטער משה

ה

אלאו?

ווער איז דאס?

א גוטן פעטער משה

ווער איז דאס?

חיים יעקב

אה! חיים יעקב! דו ביסט דאך די ערשטע נאמען נאך מיין ברודער חיים יעקב פון הוידי-קישמיש

וואס מאכט דער פעטער?

ברוך השם, היינט געוועזן ביי די ערשטע אור אור אייניקל'ס ברית! ברוך השם פאר דעם! ווער האט געקענט טראכטן פון אזוינס? חסדי השם ברוך הוא!

ווי אזוי פילט דער פעטער?

איך דאנק דעם באשעפער אז מען קען גיין אויף די פיס!

איך האב געוואלט לאדענען די פעטער אויף אונזער גרויסע אשנאכט!

וואס!?

אשנאכט!

ווער!?

אשנאכט!

ווער רעדט דא?

חיים יעקב

אה חיים יעקב וואס זאגסטו

איך מאך אין דריי וואכן ארום א גרויסע אשנאכט

וויאזוי מאכט מען דאס

מען שניידט צינג

ווער שניידט?

די מעקסיקאנער גוים

די גוים?

יא

וואס טוען די גוים?

זיי שניידן צינג

פלינק?

צינג

וועמענס צינג

די בהמה'ס צינג

ווער איז א בהמה?

די קי איז א בהמה

וואס טוט מען מיט די קי?

מען שניידט זיין צינג

ער לאזט?

מען פרעגט אים נישט

פארוואס פרעגט מען אים נישט?

מיט א בהמה קען מען טון וואס מען וויל

נו, וועם שניידט מען?

מען שניידט שטיקער פון די מחותן

וועמענס מחותן?

מיין מחותן

וואס טוסטו מיט אים?

איך שינד די הויט

און נאכדעם?

שנייד איך אריין טיפער און טיפער

און נאכדעם?

נאכדעם פאלט שטיקער פון אים

און נאכדעם?

נאכדעם גייט ער ווי א שאף צו די שחיטה



## משה אריה שניצלער

מנהג  
מנהג?  
יא, מסורה, מעסורע  
וואס איז מסורה?  
צו מאכן א קארווינג סטעישן  
א קארווינג סטעישן איז מסורה?  
יא  
קארווינג סטעישן צי וואס?  
סיי וואס, וואכנאכט, אשנאכט, בת-  
נאכט, ציינדל-נאכט, צומי-נאכט א  
סיום-אן-א-מסיים-נאכט א קארווינג  
סטעישן איז מעסורע און שוין  
וואס טוט מען מיט די אש?  
מען לייגט עס אויף די שפאגל נייע  
מעסורע זילבערנע טאץ  
וויפל קאסט די זילבערנע אשנאכט-  
טאץ?  
מיר האבן געקויפט די ביליגערע ביי  
די "תקנות" זילבער געשעפט פאר בלויז  
אכצן מאות  
דו האסט געהאט דאס געלט?  
אמערקן עקספרעס האט  
אראפגעלייגט  
די גאנצע אכצן?  
יא  
אמערקן ווער?  
אמערקן עקספרעס  
ווער איז ער?

קאזנס, ווער עס קומט נישט ווערט  
באשולדיגט אין "צורייסן די משפחה".  
וואס נאך?  
מען שניידט צינג  
ווער שניידט?  
די גוים  
פארוואס?  
מען רופט עס א קארווינג סטעישן  
א קאר?  
ניין  
א סטעישן וועיגן?  
ניין  
וואס יא?  
א סליסינג סטעישן  
וואס איז דאס?  
אזוי ווי א ירושלים'ער לאקשן קוגל  
סטעישן  
דו פארקויפט לאקשן?  
ניין  
ביסט אין ירושלים?  
ניין  
וואס דען?  
מען עסט קוגל  
קוגל?  
יא  
צו וואס?

הכלל וואס איז די תכלית?  
די תכלית איז ס'איז געבוירן א נייע  
מנהג  
א נייע וואס?  
א נייע פארטי  
פארטי?  
ס'איז אויך א כמו סיום הש"ס בבלי  
ירושלמי עם כל המפורשים וכל הפוסקים  
וכל המסתעף וכל שום וחניכא  
ווער איז דער מסיים?  
ס'נאכניש דא א מסיים אבער ס'איז  
שוין דא צינג און ס'שוין דא א סיום און  
ס'שוין דא א שפאגל נייע מנהג און ווער  
עס רעדט קעגן די שפאגל נייע "אשנאכט"  
מנהג איז כאלו ער רעדט קעגן די "צינג  
און בריסקעט מעסורע".  
וואס גייט זיין?  
אונזער צוציקל שימעלע וואס מען  
האט אים געטראפן א שידוך ביי דריי אום  
צוואנציג ווייל די טערעפיסט זאגט ער  
איז שוין מעטשור גייט חתונה האבן אין  
צוויי חדשים  
און?  
פיר וואכן פאר די חתונה קומט פאר די  
שפאגל נייע אשנאכט  
וואס הייסט?  
מען גרייט אן אש פאר די חתן צו לייגן  
אויפ'ן שטערן ביי די חופה  
און?  
מיר מאכן נישט קיין אויפרייס, מען  
רופט בלויז אלע ערשטע און צווייטע





פעטעיטע טשיפ? נישט געזונט פאר מיר.

ניין פעטער לעבן, CULT! איך רעדן וועגן א CULT!

האסט א COLD? טרינק א הייסע טיי טיי?

האסט א COLD?

ניין, "זיי" האבן א CULT.

געב "זיי" טיי

טיי?

וואס דען גייסטו געבן? COLD- CUTS?

ניין הייסע צינג מיט טעקס-מעקס פאסטראמי

נו איז וואס דארפטו? פארוואס ביסטו נישט פרייליך? וואס דרוקט דיך? וואס טראגסטו אזויפיל לחץ אויף דיין קעפעלע, פארוואס קוקסטו מיר אויס ווי דער וועלטס פארזארגער?

פעטער, איך וויל טאקע וויסן צו איך זאל קוקן אין דעם ספר, איינער איז געווען ביי מיין טיר מיט דעם נעכטן ביינאכט.

אז דו וועסט קוקן אין דעם ספר וועסטו נישט אויסטרעפן נייע נארישע מעסורע מנהגים יעדן טאג, און דו וועסט נישט זיין אזוי טיף אין פעקל מיט דעם אמעריקן עקספרעס און מיט דעם דעלטע.

מיט דעם ספר וועסטו אנהייבן רעדן צו באשעפער.

קומען וואו?

צו די אשנאכט

צו די וואס?

אשנאכט

וואס גייט דארט זיין?

אלע חברים קומען, די גאנצע CREW, אויך די התמדה'דיגע (שוויץ) חבורה פון ליל ששי וועט קומען, אויך די קברי צדיקים גרופע פון קאליפארניע און אוגאנדע וועלן דארט זיין.

קברי צדיקים וועלן דארט זיין?

צו צדיקים וועלן דארט זיין? יא.

ווארט א מינוט איינער איז ביי די טיר ווער?

איינער איז דא מיט א ברסלב'ע ספר וועלכע ברסלב'ע ספר?

עצתו אמונה

אוי פעטער לעבן! אוי! דער פעטער ווייסט וואס דארט שטייט?

עס שטייט מען זאל נישט מאכן חובות און נישט לעבן פאר יענעם נאר פאר דעם אייבערשטן

אוי פעטער! די פעטער האט געהערט אזא זאך ווי א CULT?

CULT טוב (כל טוב) צדיק'ל, זיי מיר געזונט.

ניין איך פרעג וועגן CULT, וועגן דיקטעיטערשיפ.

א קאזן פון מיין שוויגער'ס זייט

דיין שוויגער הייסט עקספרעס פון דערהיים אויס?

זיי האב זיך געטוישט לעצטנס די נאמען

און פאר'ן טוישן?

דעלטע

דו ביסט א משפחה מיט דעלטע עירליינס?

נישט א נאנטע משפחה

א ווייטע יא?

יא מיר זענען גאנץ ווייט

פארוואס ווייט?

ס'איז ביליגער אזוי

זיי רייסן געלט פון ענק, די דעלטע'ס? יא

אסאך?

גאר אסאך

וואס הייסט?

ס'הייבט זיך אן מיט א גארנישט, מיט זירא עי. פי. אר. מיט א ביליאן אומזיסטיגע דעלטע פוינטס דערנאך האלט עס פלוצלונג ביי א האלבן מיליאן טאלער וואס זיי בעטן און מאנען שטרענג

געפערליך, כ'האב געמיינט אז זיי זענען עשירים, די דעלטע'ס

דער פעטער וועט קומען?



## אשריכם מחזיקי תורה

וואס איר שטיצט אונזער כולל ביד רחבה וברוח נדיבה  
אז די קול תורה אין כולל זאל אנגיין אומגעשטערט, ובפרט

מור"ה ישראל דוד העסקעל הי"ו  
מור"ה הלל ווייס הי"ו  
פרנסי חודש כסלו

און די חשוב'ע נדבנים פון די פארגאנגענע חדשים

שותף הכולל חודש סיון: מור"ה יוסף ברילל הי"ו

שותף הכולל חודש תמוז: מור"ה לייבי ליבערמאן הי"ו

שותף הכולל חודש אב: מור"ה אליעזר שמן הי"ו

פרנס חודש תשרי: מור"ה שמעון עוזר גרינפעלד הי"ו, מור"ה משה יחיאל פעלדמאן הי"ו

פרנס חודש חשוון: מור"ה מרדכי היימליך הי"ו, מור"ה שמואל אייכנשטיין הי"ו

פרנס חודש כסלו: מור"ה ישראל דוד העסקעל הי"ו, מור"ה אברהם הערש וועבערמאן הי"ו

פרנס חודש טבת: מור"ה אשר לעמיל זוסמאן הי"ו, מור"ה משולם פייש פעלבערבוים הי"ו

פרנס חודש שבט: מור"ה הערשי זאבעל הי"ו, מור"ה יוסף ברילל הי"ו

פרנס חודש אדר: מור"ה הלל ווייס הי"ו, מור"ה אייזיק ראטה הי"ו

פרנס חודש ניסן: מור"ה לוי יצחק זאפיר הי"ו, מור"ה אפרים פעלדמאן הי"ו

פרנס חודש אייר: מור"ה ישראל פוקס הי"ו, מור"ה ברוך יאקאבאוויטש הי"ו

פרנס חודש סיון: מור"ה משה בראדי הי"ו, מור"ה יואל וועבערמאן הי"ו

פרנס חודש תמוז: מור"ה שאול חיים איינהארן הי"ו, מור"ה מנחם שטיינבערג הי"ו

פרנס חודש אב: מור"ה ישראל חיים ברוך הי"ו, מור"ה מנחם זאב שטערן הי"ו

פרנס חודש אלול: מור"ה משה איינהארן הי"ו, מור"ה משה ישראל האממער הי"ו

ובזכות החזקת התורה זאל ענק דער אייבערשטער בענטשן בכל  
הברכות האמורות בתורה, עס זאל מקוים ווערן די פסוק אורך ימים  
בימינה בשמאלה עושר וכבוד וימלא השם כל משאלות לבכם לטובה,  
און אזוי ווי דער רבי האט צוגעזאגט "ביי וועם איך נעם געב איך"

הנהלת הכולל



# א מעשה פון א צדיק

אהרן קליטניק

## א גוטן קאפ דורך בעטן דעם אייבערשטן

הייליגן חזון איש האט זיך געעפנט און ער האט באקומען א טיפן מוח, וואס ווער עס קוקט אריין אין זיינע ספרים זעט דארט א מורא'דיגע עמקות וואס מען טרעפט נישט אזא טיפקייט אין אנדערע ספרי אחרונים. דאס איז אלץ אין זכות פון איבער'חזר'ן און אסאך בעטן דעם אייבערשטן.

האט מוה"רא"ש אויסגעפירט: מען לערנט זיך פון די מעשיות אז א מענטש וואס וויל מצליח זיין אין לערנען זאל נישט קוקן אויף גארנישט. ער דארף טון וואס ער האט צו טון - איבער'חזר'ן און נאכאמאל איבער'חזר'ן. דאס זאגט דער הייליגער רבי צו טון, "שהעקר הוא האמירה" - מען זאגט נאכאמאל און נאכאמאל, און נאכדעם געשעט ממילא "יביו" - ער וועט צום סוף פארשטיין. און ווי דער הייליגער רבי זאגט, מען זאל איבער'חזר'ן הונדערט און איין מאל, ווייל דורך דעם העלפט עס אז מען זאל געדענקען די תורה. און אויף דארף מען אסאך בעטן דעם בורא כל עולמים אז ער זאל אונז עפענען אונזער קאפ און אונזער הארץ צו די הייליגע תורה.

יחיות מוה"רא"ש חלק 6' ערך חברה



דער הייליגער חזון איש זי"ע


דער הייליגער חתם סופר זכותו יגן עלינו האט געהאט א גרויסער תלמיד, דער הייליגער מהר"ם שיק זכותו יגן עלינו, וואס איז אויסגעוואקסן צו זיין גאר א גרויסער גאון, ער האט מחבר געווען הפלא'דיגע ספרים אין אלע חלקי התורה. נאך דעם הסתלקות פון זיין הייליגן רבי, דער חתם סופר, האט ער אליין פארגעלעגנט פאר תלמידים און ער איז אויסגעוואקסן צו זיין א פוסק הדור.

דער מהר"ם שיק זי"ע האט אליין עדות געזאגט אויף זיך אליין, דערציילנדיג: "ווען איך בין געווען יונג האב איך נישט פארשטאנען קיין לערנען. איך האב געהאט א שוואכן קאפ, עס איז מיר געווען זייער שווער צו כאפן זאכן און עס פארשטיין. אזוי אויך בין איך געווען זייער א נידריגער אין געשטעל, ווען איך בין געקומען אין ישיבה לערנען האט מען געלאכט פון מיר, סיי ווייל איך בין א נידריגער, און סיי ווייל איך פארשטיי נישט קיין לערנען. אבער איך בין נישט נתפעל געווארן פון קיינעם, איך האב זיך נישט וויסנדיג געמאכט פון די גצים, נאר איך האב יעדן טאג געוויינט צום הייליגן באשעפער: 'רבונא של עולם, העלף איך זאל וועלן לערנען. העלף איך זאל פארשטיין לערנען!' איך האב געלערנט איין מאל און נאכאמאל און נאכאמאל. נאך לערנען און איבער'חזר'ן אזוי פיל מאל האט זיך מיר קאפ געעפנט און איך האב זוכה געווען צו פילן די זיסקייט פון תורה."

דאס אלעס האט ער זוכה געווען אין זכות פון זיינע תפלות צום אייבערשטן, און דאס איבער'חזר'ן און איבערגיין די הייליגע תורה נאכאמאל און נאכאמאל, ביז ער האט זוכה געווען וואס ער האט זוכה געווען צו.

האט מוה"רא"ש זכותו יגן עלינו צוגעלייגט: אזוי אויך איז געווען ביים הייליגן חזון איש זכותו יגן עלינו, וואס ער האט אליין דערציילט: "ווען איך בין געווען יונג האב איך נישט פארשטאנען קיין לערנען. וואס האב איך געטון? איך האב איבער'חזר'ט זייער אסאך מאל, פעמים אין מספר. יעדע דף גמרא וואס איך האב געלערנט האב איך איבערגע'חזר'ט אין איין טאג פערציג מאל, און די קומענדיגע פערציג טעג האב איך יעדן טאג נאכאמאל איבערגע'חזר'ט פערציג מאל יענעם בלאט גמרא. דאס קומט אויס אז יעדע בלאט גמרא האב איך איבערגע'חזר'ט טויזנט זעקס הונדערט מאל. איך האב אסאך געוויינט ביי שמונה עשרה ביי אתה חונן, הייליגער באשעפער, גפן מיר קאפ איך זאל גוט פארשטיין לערנען."

דער אייבערשטער האט טאקע געהאלפן אז דער קאפ פון דעם



דעם  
הייליגן  
רבי'ס

לעבנסגעמיכטע

המ"ב

פאר ר' שמואל יצחק אז ער זאל גיין אויפ'וועקן דעם מענטש און אים רופן צו עסן נאכטמאל. דער משרת האט נישט געוואוסט ווער דער רבי איז, און ר' שמואל יצחק האט אליין פארשטאנען אז דער רבי וויל נישט מען זאל אויסזאגן ווער ער איז. ר' שמואל יצחק האט אבער נישט געוואלט אויפ'וועקן דעם הייליגן רבי'ן, האט ער געזאגט פאר'ן משרת, "איב ווילסטו, קענסטו אליין גיין אים אויפ'וועקן", דער משרת האט געפרעגט ווי אזוי ער זאל אים רופן, האט אים ר' שמואל יצחק געזאגט ער זאל אים רופן, "איד, איד, שטייט אויף עסן וועטשערע".

דער רבי האט זיך ערוועקט פון שלאף, ער האט אבער נישט געוואלט דארט עסן, ער האט נאר זיכער געמאכט אז ר' שמואל יצחק זאל באצאלן פאר די נאכטמאל וואס זיי האט אנגעגרייט, און דער רבי איז גלייך ארויסגעגאנגען פון דארט, ער האט זיך ארויפגעזעצט אויפ'ן וואגן צוזאמען מיט ר' שמואל יצחק, און ווידער געהייסן אז דער גוי זאל צוגינדען די פערד גלייך צום וואגן און לאזן די פערד גיין אליין, און אזוי זענען זיי צוריק געפארן צום ערשטן גאסטרהויז פון וואו זיי זענען ארויסגעפארן.

אינמיטן וועג האט ר' שמואל יצחק געהערט פון רבי'ן אז ער איז מכיר טוב פאר'ן משרת אויף דעם וואס ער האט אים אויפגעוועקט.

בדרך אגב איז ר' שמואל יצחק געווארן גענוארן דער נאמען פון דעם שטאט וואו דער רבי איז דארט געשלאפן, וואס דער שטאט איז נאר ווייט פון דארט, הונדערטער קילאמעטער ווייט פון וואו זיי זענען ארויסגעפארן.

דערנאך איז דער רבי ווייטער געפארן און ער איז אנגעקומען מיט די גאנצע שיירה, די משפחה און אנשי שלומינו, צום שטאט וואלטשיסק אויף די חתונה.

פאר'ן גיין צו די חופה האט דער מחותן, הרה"ק מוואלטישיסק זי"ע, זיך מזכיר געווען ביים רבי'ן אז ער זאל אים אינזין האבן ביי די חופה, ווייל ער האט פראבלעמען מיט די אויגן, האט אים דער רבי געענטפערט, "איך ווייס, איך ווייס אז דו האסט שלעכטע אויגן. וואלסטו געהאט גוטע אויגן, וואלסטו געפארן צו מיר אויף די חתונה, נישט איך וואלט געדארפט פארן צו דיר!"

פארזעצונג קומענדיגע וואך אי"ה

## פארזעצונג פון פריער:

דער הייליגער רבי מיט זיין פאמיליע לאזן זיך ארויס אין וועג פון ברסלב קיין וואלטשיסק, א וועג פון 130 קילאמעטער, צו די חתונה פון זיין טאכטער מרים. אינמיטן וועג, נאך א גאנצן טאג פארן, זענען זיי אנגעקומען איין פארנאכטס צו עפעס א גאסטרהויז, און זיי האבן זיך דארט אפגעשטעלט אפרוען. דערווייל האט דער רבי געזאגט פאר ר' שמואל יצחק פון טשערני, וואס איז אויף דעמאלט מיטגעפארן מיט'ן רבי'ן צו די חתונה, אז ער זאל צוגרייטן א וואגן און רופן דעם גוי'אישן בעל עגלה, ווייל ער וויל אביסל פארן שפאצירן.

ר' שמואל יצחק האט זיך צוגעאיילט צו טון דעם רבי'נס ווילן, ער האט אלעס צוגעגרייט ווי מען דארף, און דער רבי האט זיך ארויפגעזעצט אויפ'ן וועגן צוזאמען מיט ר' שמואל יצחק, און דער רבי האט געזאגט פאר ר' שמואל יצחק ער זאל הייסן דעם בעל עגלה צוצוגינדען די שטריק פון די פערד גלייך צום וואגן, ער זאל נישט האלטן די שטריק אין די הענט ווי געווענליך, נאר ער זאל לאזן די פערד גיין אליין וואו זיי ווילן.


פלוצלינג האט זיך אראפגעלאזט א געפערליכע נעפל און טונקלקייט, עס איז געווען אזוי געדעכט און טונקל אז ר' שמואל אייזיק האט נישט געקענט זען דעם רבי'ן כאטש וואס ער איז געזעסן גלייך נעבן אים אויפ'ן וואגן, און אזוי האבן די פערד געשלעפט דעם וואגן פאר אומגעפער א שעה צוויי, ביז זיי זענען אנגעקומען צו א געוויסע אומבאקאנטע שטאט, און די פערד האבן זיך אליין אפגעשטעלט ביי א גאסטרהויז אן א דאך. דער רבי איז גלייך אראפ פון וואגן אינאיינעם מיט ר' שמואל יצחק, און זיי זענען אריין אין דעם הויז.

דער משרת וואס האט זיך דארט געפונען האט זיי שוין אויפגענומען, ער האט גלייך צוגעגרייט א צימער פאר'ן רבי'ן, דער רבי האט זיך דארט געלייגט שלאפן, און ר' שמואל יצחק איז געבליבן מיט'ן משרת אינעם גרויסן צימער.

איידער דער רבי איז זיך געגאנגען לייגן האט ער געבעטן מען זאל אים צוגרייטן עפעס עסן פאר נאכטמאל, און דערנאך איז ער זיך געגאנגען אראפלייגן ביז ווען די נאכטמאל ווערט גרייט.

ווען מען האט געענדיגט קאכן און צוגרייטן דאס עסן, האט די דינסט געזאגט פאר'ן משרת אז אלעס איז גרייט, און דער משרת האט געזאגט





למנוח האב באבא מרדכי מוהר

# י"ט כסלו

ווי באקאנט פראווען חסידי חב"ד יעדעס יאר י"ט  
כסלו א סעודות הודאה אינאיינעם מיט א סיום  
הש"ס. וואס האט פאסירט אין דעם טאג און וואס  
האט דאס א שייכות מיט א סיום הש"ס?  
לכבוד חנוכה ברענגן מיר אייך די דראמאטישע און  
באלערנדע נס הצלה פון דעם הייליגן בעל התניא.

מ. מאנן



איז ברייט באקאנט אז ארום יעדע אור איז דא מחלוקת. ביי אונז חסידי ברסלב איז דאס ספעציעל באקאנט. דער הייליגער רבי האט געזאגט (ווען ער איז צוריקגעקומען פון ארץ ישראל), "איך האב ענק געברענגט א מתנה, מחלוקת." דער הייליגער רבי האט אונז מגלה געווען אז דורך די מחלוקת וועט ער אונז ברענגען צו גרויסע מדריגות. מיר פארשטייען נישט די חשבונות, און מיר פארשטייען אז מיר פארשטייען נישט. אבער אלע יארן איז עס אזוי געווען, אז וואו עס האט זיך צופלאקערט אן אור פון קדושה איז געווען א צד שכנגד, עס האט זיך צופלאקערט א פייער פון מחלוקת.

אייען פון די שטורעמישסטע קאפיטלעך אין די אידישע היסטאריע איז געווען די מחלוקת צווישן די חסידים און מתנגדים. ווען דער הייליגער בעל שם הקדוש האט אויסגעטראטן דעם הייליגן און ליכטיגן דרך החסידות, איז געווארן א שטארקע התנגדות ביי פיל ערליכע אידן. דאס האט ספעציעל אויפגעברענגט בלבולים ביי ערליכע אידן, ווייל כלל ישראל איז דאן געשטאנען אין די תקופה נאך כת ש"ץ ימ"ש, און יעדע נייע וועג איז באטראכט געווארן אלץ א סכנה פאר די עתיד פון כלל ישראל.

אויב א אינגערמאן האט זיך צוגעקלעבט צום דרך החסידות האט דאס צופלאקערט א מחלוקה אין די משפחה און ער איז געווארן אויסגעשפּיגן פון די סביבה. (כך הוא דרכו של תורה, כך הוא דרכו של דרך החסידות, עד היום הזה...)

ווען דער בעל שם הקדוש איז נסתלק געווארן און זיינע הייליגע חסידים האבן אנגעהויבן פארשפרייטן דרך החסידות איבער די וועלט, איז די מחלוקת צופלאקערט געווארן אויף א שטארקע פארנעם.

ליידער איז מען געקומען צום הייליגן גר"א מיט אסאך פאלשע לשון הרע אויף די חסידים, זאגנדיג עדות אז זיי האבן געזען מיט די אייגענע אויגן ווי די חסידים זענען עובר אויף עבירות פון די תורה.

די כלל פון לשון הרע איז אז עס ווערט אנגענומען. עס איז צוגעקומען צו א שרעקליכע מצב פון התנגדות, ביז עס איז צוגעקומען דערצו אז מען גערודפ'ט אלע חסידישע רבי'ס, ובפרט די תלמידי המגיד. ליידער בשנת תקל"ב א יאר איידער דער הייליגער מעזריטשער

מגיד איז נסתלק געווארן, האבן די מתנגדים ארויסגעלייגט אן איסור און א חרם קעגן זיי.

די תלמידי המגיד זענען זיך צוזאמגעקומען אין די שטאט ראוונע, דארט ווי דער הייליגער מגיד האט געוואוינט אין יענע צייט. עס איז זיך צוזאמגעקומען א הייליגע חבורה, צווישן זיי איז געווען דער הייליגער בארדיטשובער רב, דער רבי ר' זושא, און אויך דער בעל התניא. דער בארדיטשובער רב איז דאן געווען רב אין די שטאט פינסק וואס איז אין ליטא.

ווי באקאנט איז דער צדיק אויסגעשטאנען אסאך רדיפות פון די מענטשן פון זיין שטאט. ווען דער רב איז געפארן צום מגיד האבן זיך די שטאטס לייט צוגעכאפט צום געלעגנהייט און זיי האבן שנעל אויפגענומען א נייע רב, א ליטווישע רב מיטן נאמען אביגדור.

אויך האט מען אין די אפּווענהייט פונעם הייליגן בארדיטשובער אנגעהויבן זייער פארשעמען און טשעפענען זיין ווייב און קינדער. די פרוי פונעם בארדיטשובער רב האט נישט אויסגעהאלטן וואס מען טוט צו איר און זי האט אפגעשריבן א בריוו צו איר מאן און עס אפגעשיקט קיין ראוונע. ווען דער בארדיטשובער רב האט ערהאלטן די בריוו איז ער געווארן זייער בצער און ער האט דאס געוויזן פאר זיינע חברים, די תלמידי המגיד. די תלמידים האבן אפגעמאכט אז פרייטאג צונאכטס ביים טיש, וועט מען אויפליינען די בריוו פאר'ן הייליגן מגיד און זיי האבן געהאפט אז מען וועט פועל'ן אפצושטעלן די רדיפות.

אזוי האבן זיי טאקע געטון. איינער פון די חבורה האט אויפגעליינט די בריוו און זיי האבן געווארט צו זען וואס דער הייליגער מגיד וועט ענטפערן. דער צדיק האט אבער נישט רעאגירט, ער האט זיך ניטאמאל וויסנדיג געמאכט דערפון.

מוצאי שבת זענען די תלמידים געזעצן אין בית המדרש און זיי האבן געשמועסט צווישן זיך אז מען מוז זען עפעס צו טון דא מיט די שרעקליכע רדיפות. זיי האבן געהאלטן אז מען דארף אויסדרייען דעם חרם אויף די מתנגדים. דעריבער האבן זיי זיך צוזאמגעזעצט צו זען וואס מען קען טון אבער זיי האבן געזען אז זיי זענען נאר ניין מענטשן. זיי האבן געזוכט א צענטן.

דארט אינעם בית המדרש איז אויך געזעצן דער הייליגער בעל התניא. ער איז געווען פון די יונגסטע תלמידים פון מגיד. זיי האבן אבער

געוואוסט אז דער בעל התניא איז א שטארקער און עס מוז נישט זיין אז ער וועט מסכים זיין צו זיי, דעריבער האבן זיי אפגעמאכט אז זיי וועלן אים פרעגן וואס ער האלט אז מען דארף דא טון. זיי זענען צוגעגאנגען צו אים און אים געפרעגט וואס ער האלט אז מען זאל טון דערצו אז די חסידים לייזן אזויפיל רדיפות פון די מתנגדים, עד כדי כך אז זיי האבן ארויסגעגעבן אן איסור, א קול קורא קעגן אלע חסידישע רבי'ס און חסידים בכלל, וואס האלט דער בעל התניא מען דארף טון?

האט דער בעל התניא געזאגט אז מען דארף אויסדרייען די איסור, די חרם אויף זיי. די חברים האבן זיך ארויפגעכאפט דערויף און אים געזאגט, "נו, קום און זיי זיך מצרף."

און אזוי האבן די הייליגע תלמידים געטון וואס זיי האבן געטון און זיך דערנאך אראפגעלייגט אין בית המדרש אביסל שלאפן.

אפאר שעה שפעטער, אינמיטן די נאכט, וועקן זיך תלמידים פלוצלינג אויף מיט שרעק. דער הייליגער מגיד איז דא! ער איז ערשינען אין בית המדרש. די תלמידים שטעלן זיך אויף מיט אימה און יראה און ווארטן מיט פחד.

דער מגיד איז גלייך צוגעטראטן צום ענין. מיט זיינע הייליגע אויגן קוקט ער אויף זיי און פרעגט, "וואס האט איר געטון?" די תלמידים האבן מיט גרויס פחד דערציילט פאר'ן מגיד וואס זיי האבן געטון, באין ברירה, אבער דער מגיד האט אויסגעזען זייער נישט צופרידן דערפון.

"איר האט דאס נישט געדארפט טון." האט ער געזאגט, "אבער אזויפיל האט איר גע'פועל'ט אז וואו עס וועט זיין א מחלוקה צווישן חסידים און מתנגדים, וועל די חסידים האבן די אויבערהאנט. און אזויפיל האט מען קאליע געמאכט, אז איך וועל דארפן נסתלק ווערן."

יענעם י"ט כסלו תקל"ג איז דער הייליגער מגיד נסתלק געווארן. איידער זיין הסתלקות האט ער צוגערופן דעם הייליגן בעל התניא און אים געגעבן די האנט, זאגנדיג דערביי, "י"ט כסלו איז אונזער הילולה."

די ארומיגע האבן דאן נישט פארשטאנען וואס דאס מיינט. מען האט געקלערט אז אפשר וועט דער בעל התניא אויך נסתלק ווערן אין דעם טאג? אבער יארן שפעטער ווען דער בעל התניא איז ארויס פון תפיסה אין דעם טאג, האט מען שוין פארשטאנען די ווערטער פונעם צדיק.

# י"ט כסלו

אלץ א געטרייע בירגער וואס זארגט פאר'ן צאר, און ער האט זיי אויפגעקלערט אז אויב מען וועט שיקן רופן דעם בעל התניא וועט ער געוויס טרעפן א וועג צו אנטלויפן. ער האט אנגעדרייט די גוים אז מען מוז אים גיין אפנעמען און אים ברענגען געבינדן אין קייטן.

ליידער מעשה שטן הצלחה, און אזוי האבן זיי טאקע געטון. מען איז אראפגעפארן צום שטאט פונעם הייליגן בעל התניא.

אסרו חג סוכות תקנ"ט, איז אנגעקומען א דעלעגאציע פון די פאליציי אפצונעמען דעם בעל התניא אין תפיסה קיין פעטערסבורג. די חברה זענען אנגעקומען בשעת דער בעל התניא האט געהאלטן אינמיטן דאווענען. אלץ רעספעקט האבן זיי זיך געזעצט אינדרויסן פון בית המדרש צו ווארטן ביז ער ענדיגט די תפילות. ווען די חסידים האבן דאס באמערקט האבן זיי שנעל דערציילט פאר'ן בעל התניא אז די פאליציי ווארט אים אפ אינדרויסן. דער הייליגער בעל התניא האט דאן געזאגט אז א איד האט א כלל אז ער דארף פרובירן זיך צו ראטעווען, ווי מיר זעען ביי יעקב אבינו אז עס שטייט "ויברח יעקב", יעקב איז אנטלאפן ווען ער האט געהאט צו טון מיט עשו. ער האט געזאגט פאר זיינע חסידים אז ער ווייסט נישט אויב עס וועט אים געלונגען, אבער א איד דארף פרובירן.

אין יענע שטוב וואו דער בעל התניא איז געווען איז געווען א טיר פון אונטן, און דער הייליגער בעל התניא האט זיך געוואנדן צו יענעם טיר. ער איז ארויסגעלאפן פון די צימער און האט זיך באהאלטן אינעם בית החיים פון שטאט, וואס איז נישט געווען ווייט פונעם בית המדרש. דארט האט אים שוין אפגעווארט איינע פון די חסידים מיט א וואגן און אים צוגעטראגן צו א פארלאזטע כאטשע ביים סוף פון די שטעטל און דער צדיק האט זיך דארט אויסבאהאלטן.

אינצווישן קוקן זיך די פאליציי ארום און זיי

אזא צוריקגעשטאנענע רעגירונג און אז ווען מען האט גע'מסר'ט האבן זיי זיך נישט צופיל געקיימערט. אבער יעצט איז די געגנט פונעם הייליגן בעל התניא איז אריבער צו די רוסישע הערשאפט, האט שוין א בלבול געהאט א קראפט. רוסלאנד איז דאך געווען א שטרענגע רעגירונג און אז מען האט איינעם גע'מסר'ט אלץ א פיינט פון די רעגירונג איז נישט געווען קיין מעשיות, מען האט דאס זייער שטרענג גענומען. דעריבער האבן די מתנגדים יעצט געהאט די כח צו טון וואס זיי האבן געוואלט.

ליידער האבן די מתנגדים געדינגען א רב, טאקע דעם אויבערדערמאנטן אביגדור, וואס האט זיך געזעצט אויפ'ן כסא הרבנות ווען דער הייליגער בארדיטשובער איז געפארן צום מגיד. ער איז געפארן קיין פעטערסבורג, וואס איז דאן געווען די הויפטשטאט פון רוסלאנד, און אריינגעגעבן א קלאגע קעגן חסידות בכלל און אויף דעם בעל התניא בפרט. ער האט זיי אנגעקלאגט אז די חסידים האבן געעפנט כאילו א נייע "רעליגיע" און די חסידישע רבי'ס פירן א שטיקל מלוכה פאר זיך, וואס דאס איז א מרידה אינעם רוסישן צאר.

אויך האבן זיי געטראפן א שטארקע עבירה אז דער בעל התניא שיקט טויזענטער רענדלעך צום שונאים לאנד. וואס איז דאס געווען? אין יענע יארן איז ארץ ישראל געווען אונטער די טערקן. די טערקישע רעגירונג איז געווען א שונא פון רוסלאנד. און דער הייליגער בעל התניא האט עוסק געווען מיט שיקן צדקת רבי מאיר בעל הנס פאר עניי ארץ ישראל, און דאס זענען די מתנגדים געגאנגען פאר'מסר'ן זאגנדיג אז ער שטיצט דעם שונא, טערקיי.

די רעגירונג האט אויסגעהערט די קלאגעס און עס אנגענומען. מען האט געמאלדן פאר דעם אביגדור אז מען וועט טאקע שיקן רופן דעם הייליגן בעל התניא קיין פעטערסבורג פאר אן אויספארשונג. אבער דער "רב" איז נישט געווען צופרידן. ער האט זיך אהערגעשטעלט

נאך די הסתלקות פון מגיד האט זיך די דרך החסידות אנגעהויבן נאכמער צו פארשפרייטן. אין פוילן איז געווען דער הייליגער רבי ר' אלימלך מיט זיינע תלמידים. אין רוסלאנד האט זיך באזעצט רבי מענדעלע וויטעפסקער. שפעטער ווען ער איז געפארן אויף ארץ ישראל האט דער הייליגער בעל התניא איבערגענומען און ער איז געווארן דער רבי פון יענע געגנט.

תקמ"א האט דער הייליגער גר"א נאכאמאל מחדש געווען דעם איסור אויף חסידים און עס האט זיך אנגעהויבן פרישע רדיפות. די מתנגדים האבן פרובירט מאכן בלבולים אויף די חסידים און אפשטעלן די שטארקע און שנעלע וואוקס פון דעם דרך החסידות. עס האט ווייטער געברענט א פייער פון התנגדות און רדיפות.

תקנ"ח האט זיך אנגעהויבן א נייע תקופה פון א קייט פון מסירות וואס די מתנגדים האבן אריינגעגעבן אויף די תלמידי הבעל שם. וואס איז דאן געשען? די מתנגדים האבן דערציילט אז ביי די לוי' פון דער הייליגער גר"א וואס איז געווען סוכות תקנ"ח, זענען געווען אנוועזנד צוויי גרויסע תלמידים פון דער הייליגער בעל התניא און זיי האבן געלאכט און געשפעט בשעת די לוי'. דעריבער האבן זיי זיך גענומען דערצו און געזוכט זיך אפצורעכענען מיט חסידים און בפרט מיטן בעל התניא.

די מעשה איז געווען א פאלשע, ווייל עס איז זייער נישט מסתבר אז די גרויסע לייט פונעם הייליגן בעל התניא זאלן חלילה אזוינס טון, ווייל מען זעט מערערע כתבים ווי דער הייליגער בעל התניא שרייבט אז מען זאל חלילה נישט רעדן קעגן דעם גר"א ווייל ער איז א גדול בדור, און אויך זאל מען נישט טשעפענען זיינע תלמידים.

היסטאריקער ווילן זאגן אז די אמת'ע סיבה פארוואס עס האט זיך אנגעהויבן מסירות אין יאר תקנ"ח איז ווייל אין יענע יאר איז די גאנצע געגנט ווי זיי האבן געוואוינט (ראוונע) אריבער פון די פוילישע הערשאפט צו די רוסישע הערשאפט. די פוילישע רעגירונג איז געווען

**"מען איז געקומען זאגן עדות אז זיי האבן געזען מיט די אייגענע אויגן ווי די חסידים זענען עובר אויף עבירות פון די תורה. און די כלל פון לשון הרע איז אז עס ווערט אנגענומען."**



זענען אז די דאווענען ענדיגט זיך נישט. זענען זיי אריין אין בית המדרש און אנדעקט אז דער בעל התניא איז פארשוואונדן געווארן אונטער זייערע הענט. דאס האט זיי אריינגעברענגט אין א שרעקליכע כעס. דער פאליציי מאן האט זיך גענומען צו די רביצין און אנגעהויבן סטראשען און יש אומרים אז מען האט איר געשלאגן און איר געווארנט אז אויב איר מאן באווייזט זיך נישט, וועט זיך עס ענדיגן ביטער. מען האט איר געווארנט אז מען זאל שוין ארויסגעבן דעם רב.

צו ווייזן אז מען מיינט עס אמת'דיג האט דער שליח פון די רעגירונג גענומען טעפלעך מיט פער און עס ארומגעלייגט די שטעטל (ראוונע איז א קליין שטעטל). ער האט געזאגט פאר די שטאטסלייט אז אויב דער בעל התניא קומט נישט תיכף ארויס, וועט ער אונטערצינדן די גאנצע שטאט.

די חסידים זענען געווארן זייער פארלורן. מען האט געשיקט א שליח זאל גיין דערציילן פאר זייער רבי וואס עס גייט דא פאר. די שטאט איז אין א סכנה וכו', דא האט דער צדיק געזאגט, "אויב אזוי, געב איך זיך אונטער." ער האט געזאגט אז ער האט געטון זיינס, אבער אז עס קומט צו אזא מצב, וועט ער אויפגעבן.

דער צדיק איז ארויס צו די פאליציי און מען האט דעם שרף, דעם גדול ליידער געבינדן אין קייטן ווי א ווילדע פארברעכער להבדיל.

די סדר אין יענע טעג איז געווען אז די פאליציי האט געהאט א ספעציעלע שווארצע וואגן געמאכט פון בלער, וואס דאס איז געווען די "פאליציי וואגן". דאס איז געווען געמאכט ספעציעל שרעקעדיג צו ווארפן א פחד אויף די שטאטס לייט. ווען מען האט געזען דעם וואגן האט מען געוואוסט אז עס איז צרות. אסאך מענטשן זענען מער נישט צוריקגעקומען נאך א באזוך אין דעם וואגן.

יעצט האבן זיי אריינגעשליידערט דעם בעל

התניא איינער אליינס אין דעם טונקעלען וואגן. ביי די צוויי זייטן זענען געפארן פאליציי מיט געווער צוצוגעבן צו די פחד און שרעק. אזוי האט מען זיך ארויסגעלאזט קיין פעטערסבורג, מיטן צדיק.

איידער דער בעל התניא האט זיך ארויפגעזעצט אויפן וואגן האט ער זיך אויסגעדרייט צו די חסידים און געבעטן צוויי זאכן. ער האט זיך געווענדט צו זיין שוואגער, (א ערליכע חסיד פון דעם בעל התניא) מיטן נאמען ר' ישראל. ער האט אים געזאגט, "הייב זיך אויף אזויווי דו שטייט און גייסט און פאר קיין פעטערסבורג."

אז דער רבי הייסט, פאלגט מען. מיט זיין שטארקע אמונת חכמים און תמימות האט ער געפאלגט. "אזויווי ער שטייט און גייט."

ר' ישראל איז דאן נישט געווען אנגעטון כראוי צו גיין צום הויפטשטאט. ער האט געהאט אויפן קאפ א דאשיק, נישט זיין געווענליכע הוט, אזוי אויך איז ער געווען אנגעטון מיט א שטוב כאלאט און א גארטל. אבער אז דער רבי האט געזאגט פארן, האט ער געפאלגט אן קיין חכמות. ער איז נטאמאל אהיימגעגאנגען זיך טוישן צו אנשטענדיגע בגדים. ער האט אזוי געטון, און זיך ארויסגעלאזט קיין פעטערסבורג, "אזויווי ער שטייט און גייט."

די צווייטע בקשה וואס דער בעל התניא האט געבעטן איז געווען אז מען זאל שיקן א שליח צום הייליגן בארדיטשובער רב און אים מזכיר זיין.

אויך די שליח האט תיכף אויסגעפירט די שליחות און זיך ארויסגעלאזט צום בארדיטשובער רב. ווען דער בארדיטשובער זי"ע האט געהערט אז מען האט ארעסטירט דעם הייליגן בעל התניא, האט ער זיך אראפגעווארפן אויף די ערד און שטארק געוויינט. דערנאך האט ער געפרעגט דעם שליח, דעם חסיד, אויב

דער רבי איז געווען צוטראגן ווען מען האט אים ארעסטירט.

האט דער חסיד געענטפערט אן עכטע חבד'סקע תירוץ. ער האט געזאגט, "ער איז געווען צוטראגן בחיצוניות, אבער נישט בפנימיות. ווייל איך האב געזען אז די טלית ותפילין האט ער געדענקט, אבער די פאנטאפל (שיך) האט ער פארגעסן."

דאן האט דער בארדיטשובער רב געזאגט, "דערמאן מיר וויאזוי הייסט דער בעל התניא. שניאור זלמן בן?" ער האט נישט געדענקט די מאמע'ס נאמען.

דער תלמיד האט אבער אין איילעניש און פון פחד נישט געדענקט די מאמע'ס נאמען פונעם בעל התניא. האט דער בארדיטשובער רב אויפגעפנט א חומש בראשית. עס האט זיך געעפנט צו פרשת מקץ. דארט האט ער געזען שטיין: וירא יעקב כי יש שבר במצרים. האט דער בארדיטשובער רב געזאגט, "שבר איז ראשי תיבות שניאור בן רבקה." (די מאמע פון די בעל התניא).

די חסידים זענען געווארן זייער צוטראגן אז מען האט אוועקגעפירט זייער רבי אין תפיסה. זיי זענען זיך צוזאמגעקומען און אפגעמאכט אז צום ערשט זאל יעדער אהיימגיין און אפשרייבן א פונקטליכע באריכט פון אלע זיינע נכסים. גאלד, זילבער, צירונג וכו', אז אויב עס וועט אויספעלן און מען וועט קענען אויסלייזן דעם רבי'ן פאר געלט, זאל מען נישט דארפן דאן אנהייבן זוכן, נאר מען זאל האבן די געלט גרייט אויפן פלאץ.

אויך האבן זיי זיך מסגף געווען און אפגעמאכט תעניתים צווישן זיך. ווילאנג דער רבי איז אין תפיסה וועלן זיי נישט עסן מאנטאג און דאנערשטאג און אפילו די טעג וואס מען וועט יא עסן, וועט עס זיין בלויז ברויט מיט וואסער. אויך האבן זיי געפראוועט חתונות אן

**"אינמיטן די נאכט, וועקן זיך תלמידים פלוצלינג אויף מיט שרעק. דער הייליגער מגיד איז דא! ער איז ערשינען אין בית המדרש. די תלמידים שטעלן זיך אויף מיט אימה און יראה און ווארטן מיט פחד."**

# י"ט כסלו

זעסט דאך וואס איך קען טון, און איך בעט איך דיר שטעל אפ די שיף."

די סיבה פארוואס דער בעל התניא האט געבעטן די קאפיטאן אפצושטעלן די שיף און עס נישט אפגעשטעלט ווידער מיטן שם, איז געווען ווייל אונזערע צדיקים ווילן זיך נישט צו באנוצן מיט מעשי ניסים, און דער בעל התניא האט נישט געוואלט זאגן א ברכה מיט א נס.

דער קאפיטאן האט געזען אז ער האט דא צו טון מיט א געטליכן מאן, האט ער אויסגענוצט די געלעגנהייט און געזאגט פאר'ן צדיק, "איך וועל אייך צוליב טון, אבער וואס געבט איר מיר צוריק דערפאר?"

דער הייליגער בעל התניא האט ארויסגענומען א שטיקל פאפיר און דארט געשריבן א ברכה אז ער וואונטשט אים אן אז ער זאל נתעלה ווערן לגדולה.

יארן שפעטער איז דער קאפיטאן דערהויבן געווארן צו זיין א גרויסע מיניסטער. אין זיין אפיס האט ער אויפגעהאנגען דעם כתב יד פונעם הייליגן בעל התניא, אריינגעלייגט אין א ספעציעלע שייע ראם. ער פלעגט אלעמאל זאגן אז זיין הצלחה קומט פון די ברכה פון דעם אידישן ראבינער.

...

טאג נאך טאג האט מען גענומען דעם הייליגן בעל התניא און אים חוקר געווען. דער שר וואס איז געווען געשטעלט העכער דעם בעל התניא איז געווען גאר א קלוגער און געלערנטער מאן. ער איז געווען בקי אין נ"ך און אין אסאך אידישע ספרים. דער צדיק האט שטארק נושא חן געווען אין זיינע אויגן.

ער פלעגט ליב האבן צו שמועסן מיטן בעל התניא און אים פרעגן שאלות פון תורה אין אידישקייט. איין טאג האט ער געפרעגט דעם הייליגן בעל התניא, "פארוואס שטייט אין פרשת בראשית אז דער אייבערשטער האט געפרעגט אדם 'אֵיפֶה?' האט דער רבוש"ע נישט געוואוסט וואו אדם איז? ער ווייסט דאך אלעס?"

האט דער הייליגער בעל התניא געענטפערט אז דער אייבערשטער פרעגט די שאלה פון "אדם" פון א יעדע מענטש. דער בעל התניא האט זיך צופייערט און געשריגן, "וואו ביסטו? וואו האלטסטו אויף די וועלט? וואס האסטו אויפגעטון אויף די וועלט? דו ביסט דאך שוין ... יאר אלט! (דער בעל התניא האט געזאגט די צאל יארן וואס דער שר איז דאן אלט געווען.)

אמאל פאר די תלמידים בדרך צחות אז ביי אים איז מקיים געווארן 'צוחין אף "אקתין" בטלין ושבתין...' די אקסן האבן זיך צובראכן אז מען זאל נישט פארשוועכן די שבת.

...

ווען מען איז אנגעקומען קיין פעטערסבורג, האט מען איינגעזעצט דעם צדיק אין תפיסה. מען האט זיך געגרייט אים צו נעמען אויף אן אויספארשונג. די תפיסה האט געהאט צוויי בנינים. אין איינס האט מען געהאלטן די ארעסטאנטן און אין די אנדערע פלעגט מען אויספארשן. (אזוויי די קעי. זשי. בי.)

אנצוקומען צום בנין פון אויספארשן האט מען געדארפט אריבערגיין א קליין וואסערל מיט א שיף. דאס איז פארשטייט זיך געווען א באוואכטע, מיליטערישע שיף, צו היטן אויף די פארברעכערס גייענדיג צום אויספארשונג.

דעם ערשטן מאל וואס מען האט געפירט דעם הייליגן בעל התניא אויף דעם טייך, האט זיך דער צדיק דערשראקן. ער האט געמיינט אז מען נעמט אים אויפן וואסער כדי אים צו דערטרינקען ח"ו. דער צדיק האט דאן געלאזט אפאר טרערן. אויפן שיף איז געווען א שר פון די מלוכה און זעענדיג דעם צדיק אזוי צובראכן האט ער זיך אנגערופן, "ראבינער, וואס זארגט איר? אמת בלייבט אמת."

מאוויב תחכמי. דער בעל התניא האט שפעטער דערציילט אז די ווארט פונעם גוי האט אים מחזק געווען. מיר האבן מקובל פון דעם בעל שם טוב אז אפילו א גוי קען ברענגען א שליחות פון באשעפער.

א צווייטע מאל ווען דער בעל התניא איז געווען אויפן שיף איז געווען איין ביינאכט אנהייב חודש חשוון. דער בעל התניא האט זייער געוואלט מאכן קידוש לבנה, דעריבער האט ער געבעטן דעם קאפיטאן אז ער זאל אפשטעלן די שיף. דער קאפיטאן האט אבער נישט געוואלט נאכגעבן דעם צדיק זיין פארלאנג. דער הייליגער בעל התניא האט דאן מכוון געווען א שם און די שיף האט זיך אפגעשטעלט. דער צדיק האט אנגעהויבן זאגן "הללו את ה'..." און די גאנצע קאפיטל. ווען ער איז אבער אנגעקומען צו די ברכה האט ער זיך אפגעשטעלט און ווידער מכוון געווען דעם שם און די שיף האט אנגעהויבן פארן.

האט זיך דער בעל התניא געוואנדן צום קאפיטאן און אים געזאגט, "איך וויל זאגן די ברכה, דעריבער ביטע שטעל אפ די שיף. דו

מוזיק. זיי האבן איינגעטיילט די קינדער אז מען זאל כסדר זאגן תהלים פאר'ן רבי'ן.

זיי האבן אויך אויסגענומען אז אויב איינער פון די חסידים וועלן נפטר ווערן אין די צייט וואס דער בעל התניא איז אין תפיסה, וועט מען ביי די לוי' באשווערן דעם נפטר אז ער זאל ארויפגיין צום בעל שם טוב און צום מגיד און ער זאל איינרייסן און זיי זאגן אז דער בעל התניא איז אין תפיסה און מען דארף אים באפרייען.

עס זענען געווען געוויסע חסידים וואס האבן זיך ארויסגעלאזט קיין פעטערסבורג צו זיין נאנט צום רבי'ן און זען וואס מען קען דארט טון.

...

אינצווישן פארט דער הייליגער בעל התניא מיט די שומרים ביי די זייט קיין פעטערסבורג. די וועג קיין פעטערסבורג האט גענומען אפאר טעג און די שבת קומט שוין אן. עס איז פרייטאג (בראשית). דער צדיק האט זיך דאן אויסגעדרייט צו זיינע שומרים און זיי געזאגט, אז ער וויל נישט פארן שבת. ער וויל די וואגן זאל רוען.

די שומרים האבן זיך אבער אויסגעלאכט און נישט געוואלט נאכגעבן דעם צדיק'ס פארלאנג. האט דער אייבערשטער געפירט אז פלוצלינג האט זיך א רעדל פון וואגן צובראכן. די שומרים האבן זיך גע'עקשנט' און עס אנגענומען אלץ א צופאל.

זיי האבן פארראכטן די רעדל און מען איז ווייטער געפארן. א קורצע צייט שפעטער איז פלוצלינג איינער פון די פערד אפגעשטארבן. אבער זיי האבן זיך ווייטער נישט געוואלט בייגן און שנעל געקופט א נייע פערד און ווייטער געפארן.

די טאג האט זיך געהאלטן ביים געזעגענען און די שבת המלכה האט שוין געווינקען פון די בערג. אבער די פאליציי, די רשעים, ווילן זיך נישט בייגן.

און דאן האבן זיך די אקסן (נאגלעך) פון די וואגן, דאס וואס האלט צוזאם די גאנצע וואגן, צובראכן. די גאנצע וואגן איז צופאלן. דא האבן זיי שוין געהויבן הענט און געזען אז רצון יראוי יעשה. אז דער צדיק וויל נישט פארן, וועט מען נישט פארן. זיי זענען צוגעפארן צו די נענסטע האטעל און מען האט דארט גענעכטיגט ביז מוצאי שבת.

דער בעל התניא האט שפעטער געזאגט



דער שר איז ארויס פון התפעלות און ער האט זיך פון דאן אויפגעפירט מיט גרויס כבוד און דרך ארץ צום צדיק.

דער שר האט ליב געהאט צו לערנען פון די חכמה און זען די קדושה פון דעם הייליגן בעל התניא. איינמאל האט מען אריינגעפירט דעם צדיק אין א טונקלע שטוב אן קיין פענסטערס און ער האט געפרעגט דעם צדיק אויב ער ווייסט וויפיל אזיגער עס איז.

דער צדיק האט אים גלייך געזאגט וויפיל אזיגער עס איז. א צייט שפעטער איז ער ווידער געקומען און געפרעגט, "איר ווייסט אצינד דעם זייגער?" אויך דאסמאל האט דער בעל התניא פונקטליך צוגעטראפן. אזוי האט דער שר פרובירט עטליכע מאל. דערנאך האט ער געפרעגט דעם הייליגן בעל התניא, "פון וואו ווייסט איר די זייגער?"

האט אים דער בעל התניא געענטפערט אז עס איז זייער פשוט. די טאג האט צוועלף שעה און די נאכט האט צוועלף שעה. יעדע שעה הערשט אן אנדערע צירוף פון די שם ה-ו-י-ה. און ביינאכט שיינט יעדע שעה אן אנדערע אות פון די שם א-ד-נ-י. דער צדיק האט פשוט געזען וועלכע צירוף עס שיינט יעצט, דעריבער האט ער געוואוסט די צייט פון טאג.

דער שר איז דאן געגאנגען צום קיסר און דערציילט פאר'ן קיסר וואס דא גייט פאר. "דער איד דא איז נישט קיין פשוט'ע מענטש. ער איז א הייליגער מאן און גאר א קלוגער. עס איז ווערד אים צו זען."

דער קיסר האט באשלאסן אז ער וויל זען דעם צדיק, אבער ער וויל זיך נישט באווייזן אלץ קיסר צום ארעסטאנט. דעריבער האט ער זיך אנגעטון פשוט'ע, פויערישע קליידער און איז אזוי אריינגעקומען אין תפיסה און געוואלט כאפן א בליק אויפן הייליגן בעל התניא.

ווי נאר דער קיסר איז אריינגעקומען אינעם צעל פונעם הייליגן בעל התניא, האט זיך דער צדיק אויפגעשטעלט און זיך פארנויגט און אים באגריסט ווי עס פאסט פאר א קעניג.

די קיסר איז זייער נתפעל און איבעראשט געווארן און ער האט זיך אנגערופן, "איך בין א פשוט'ע פויער, פארוואס שטעלטסטו זיך אויף פאר מיר?"

האט דער הייליגער בעל התניא געזאגט, "מלכותא דארעא כעין מלכותא דרקיעא." ביים אייבערשטן שטייט אז עס איז דא א פחד, ווען

דו ביסט אריינגעקומען איז מיר באפאלן א פחד, האב איך פארשטאנען אז דו ביסט די קיסר.

דער קיסר איז דאן דארט געבליבן און געשמעסט מיטן בעל התניא. עס איז נישט באקאנט אדער אפגעשריבן פונקטליך וואס זיי האבן דארט גערעדט.

דער שר וואס איז געווען ממונה איבער דעם בעל התניא האט שנעל איינגעזען אז די גאנצע עסק איז נישטיגע בלבולים און דער צדיק איז ריין פון יעדע חשד. ער האט אבער נישט געקענט ארויסלאזן דעם בעל התניא אן א משפט, ווייל עס האט געדארפט צוגיין מיט "יושר". ער האט אבער געוואלט א טובה טון פאר'ן צדיק. האט ער זיך געוואנדן צום בעל התניא און אים געפרעגט, "מיט וואס קען איך דיר העלפן?"

האט דער צדיק געזאגט, "איך וויל לאזן וויסן פאר מיין משפחה אז איך לעב."

האט דער שר געפרעגט, "וויאזוי? ווען איך וועל טרעפן א איד וועל איך דאך נישט וויסן אויב ער איז א חסיד אדער א מתנגד."

האט דער הייליגער בעל התניא אים געזאגט, "גיי ארויס אין גאס און זוך אויף א איד מיט א שטוב כאלאט, א גארטל און א דאשיק. ער הייסט ישראל, ער איז מיין שוואגער און זאג אים אז איך לעב."

אזוי האט דער שר געטון. ער איז ארויס אין גאס און עס האט נישט גענומען לאנג, און ער האט געטראפן דעם אויבנדערמאנטן ר' ישראל אנגעטון גענוי ווי דער צדיק האט אים געזאגט, מיט זיינע שטוב קליידער אזויווי ער איז געווען ווען דער בעל התניא איז ארעסטירט געווארן.

דער שר איז צוגעגאנגען צו אים און אים געפרעגט, "וואס איז דיין נאמען?" ר' ישראל האט זיך זייער דערשראקן זעענדיג א רעגירונגס מאן נעבן אים. אזויווי ער איז אנטלאפן פון ראוווע. "אזויווי ער שטייט און גייט", האט ער נישט עספיעט מיטצונעמען זיינע פאפירן (פאספארט). אין יענע צייט איז געווען א פארברעך זיך צו ארומצורייסן אן פאפירן. מען האט ארעסטירט מענטשן אויב מען האט זיך געדרייט אן פאפירן.

זייענדיג אין פעטערסבורג האט ער זיך פארשאפט פאלשע פאפירן. דעריבער ווען מען האט אים געפרעגט זיין נאמען, האט ער געענטפערט זיין פאלשע נאמען.

דער שר האט אים דורכדרינגלעך באטראכט

און דאן געגעבן א זאג אריין אין אויער, "ביסט א ליגענער." און דאן איז דער שר פארשוואונדן.

ר' ישראל האט זיך דערשראקן. ער האט דאס דערציילט פאר זיינע חברים, חסידים פון דעם הייליגן בעל התניא און זיי האבן אים געזאגט, "עפעס שפילט זיך דא אפ. דאס איז נישט אזוי פשוט."

אויפצומארגנס איז דער שר ווידער ערשינען. און ווידער איז ער צוגעגאנגען צו ר' ישראל. "וואס איז דיין נאמען?" דאסמאל האט ר' ישראל געזאגט זיין אמת'ן נאמען. דער שר האט אים באפוילן, "קום נאך מיר."

ר' ישראל האט אזוי געטון, ער איז נאכגעגאנגען דעם שר ביז זיין שטוב, און דער שר האט אים באפוילן צו ווארטן אונטן. אזוי שטייענדיג זעט פלוצלינג ר' ישראל ווי פון א פענסטער פליעט ארויס א רויטע, גאנצע מעלאנע. עס האט זיך צוקראכט נעבן די פיס פון ר' ישראל, און א קליין צעטל איז ארויסגעפאלן. ר' ישראל האט זיך אראפגעבויגן און אויפגעהויבן דעם צעטל. דארט איז געווען די כתב יד פונעם הייליגן בעל התניא און עס איז געשטאנען 'שמע ישראל ה' אלוהינו ה' אחד'. ר' ישראל האט זיך זייער דערפריידט, און ער האט דערציילט די גוטע בשורה פאר זיינע חברים אז דער רבי לעבט ב"ה.

א דאנק ר' ישראל'ס אמונת חכמים אז ער איז געגאנגען "אזויווי ער שטייט און גייט", האט ער זוכה געווען צו זיין די איש טוב מבשר טוב פונעם צדיק.

...

דער הייליגער בעל התניא האט שפעטער דערציילט זכרונות פון זיינע טעג אין תפיסה. ער האט געזאגט פאר זיינע חסידים אז וואו א איד גייט, גייט דער באשעפער מיט אים. א איד איז קיינמאל נישט אליינס. זיין אין תפיסה איז נישט קיין פראבלעם. די איינציגסטע פראבלעם איז געווען מיט בגדי שבת. לכבוד שבת האט דער צדיק געוואלט א פרישע לבוש. אבער ער האט דאס נישט געקענט באקומען אין תפיסה. ביז עס איז אים בייגעפאלן אז ער קען נעמען זיין טאשטיכל און ער פלעגט אפרייסן א שטיקל פון די טאשטיכל יעדע וואך און דאס האט ער גענוצט צוצובינדן זיינע האלבע הויזן לכבוד שבת (ווי די לבוש ביי חסיד'ישע אידן). אזוי האט ער געהאט א פרישע מלבוש לכבוד שבת!

...

# י"ט כסלו

הקדוש.

דער הייליגער בעל התניא האט דערציילט אז ער האט קיינמאל נישט געקענט דעם בעל שם טוב, אבער ווען ער האט דערזען זיין הייליגן רבי קומט אריין און ער לאזט צווערשט אריין א צדיק פאר זיך, האט ער פארשטאנען אז דאס איז דער בעל שם טוב.

דער מגיד האט געזאגט פאר'ן בעל שם טוב אז דאס איז דער בעל התניא, און ער זיצט דא נאר פאר'ן רבי'ס כבוד, צוליב די התנגדות קעגן חסידים און צוליב דעם וואס ער איז מפיץ דעם דרך החסידות.

האט דער בעל שם הקדוש אים געזאגט, "זאג מיר נאך א מאמר חסידות." האט דער בעל התניא אים דאן נאכגעזאגט א מאמר וואס איז געדרוקט אין ספר תורה אור וואס איז מקובל אז דאס האט דער בעל התניא געזאגט פאר'ן בעל שם הקדוש אין תפיסה. נאכ'ן ענדיגן נאכזאגן דעם מאמר האט דער בעל שם הקדוש אים אנגעוואונטשן אז ער זאל ארויסגיין ריין פון משפט.

ווי נאר דער בעל שם הקדוש מיטן מגיד זענען פארשוואונדן געווארן פון תפיסה איז מען געקומען אפנעמען דעם בעל התניא צום משפט.

מען האט געשטעלט דעם הייליגן בעל התניא פאר'ן משפט און מען האט אים פארגעלייגט 22 שאלות. דער ערשטער שאלה איז געווען אויב ער איז טאקע פון דעם 'בעל שם טוב'ס מענטשן, אויב וואלט דער הייליגער בעל התניא געענטפערט ניין, וואלטן זיי אים געגלייבט, אויס גרויס רעספעקט וואס זיי האבן געהאט פאר'ן 'געטליכן מאן', און ער וואלט דערמיט געקענט פטר'ן די גאנצע געריכט. אבער דער הייליגער בעל התניא האט נישט געוואלט אפילו אויף א רגע לייקענען אז ער געהערט נישט צום הייליגן כת החסידות און ער האט מיט א פייער געענטפערט "יא. דאס זענען

ברענגען אומבאריט, נישט אראפגענומען די פאקונג, וועט דער בעל התניא דאס עסן.

דער שר איז אריינגעקומען צו ר' מרדכי און אים געזאגט אז ער דארף כשר'ע עסן. ער האט אים נישט געזאגט די סיבה פארוואס ער דארף עס. ר' מרדכי האט נישט געפרעגט קיין שאלות, נאר איינגעפאקט פאר'ן שר כשר'ע עסן און דאס פארדעקט אזוי ווי די הלכה. ער האט אבער פארשטאנען אז עפעס ליגט אונטער דעם דעריבער האט ער צוגעלייגט א קליין צעטל אריינגעשטופט אונטער די עסן, 'אני רוצה לידע מי אוכל המאכל הזה.' (איך וויל וויסן ווער עס עסט די עסן.)

דער שר האט טאקע נישט צוגערירט די עסן און עס איבערגעגעבן פאר'ן הייליגן בעל התניא. ווען דער צדיק האט געזען די צעטל האט ער צוריקגעשריבן אז דאס איז דער רבי. און ער האט צוגעלייגט אין וועלכע תפיסה ער זיצט. אויך האט ער צוגעשריבן אפאר ווערטער, 'אני מבקש שתשלחו איש לוילנא', מען זאל תיכף שיקן איינעם קיין ווילנא.

ווי נאר ר' מרדכי האט צוריקבאקומען די כלים פון דעם שר, האט ער געזוכט אויב דער אראסטאנט האט עפעס צוריקגעשריבן. ווי דערציטערט און איבעראשט איז ער געווען צו זען די כתב יד פון זיין הייליגער רבי. עס האט געהערשט א גרויסע שמחה צווישן די תלמידים. אזוי ווי די חסידים האבן געהערט וואס דער רבי וויל, האבן זיי נישט געווארט קיין רגע, נאר גלייך געשיקט איינער פון די חברים קיין ווילנא. ...

אינצווישן איז אנגעקומען די טאג פון דעם גרויסן משפט אויפן הייליגן בעל התניא. דער הייליגער בעל התניא האט שפעטער דערציילט אז אינעם טאג פון זיין משפט האט ער געהאט גרויסע געסט אין תפיסה. דער הייליגער מגיד איז אים געקומען באזוכן פון יענע וועלט אינאיינעם מיט זיין גרויסע רבי דער בעל שם

די וועכטער פון תפיסה איז זיך געקומען אפרעדן צום שר וואס האט אויסגעפארשט דעם הייליגן בעל התניא אז דער ארעסטאנט וויל נישט עסן. דאס איז געווען א זאך וואס אסאך ארעסטאנטן האבן געטון. עס איז געווען א וועג צו סטראשען די פאליציי, אזא סארט וועג פון זיך נעמען דאס לעבן איידער מען ווערט געשטעלט צום געריכט.

דעריבער פלעגט די תפיסה וועכטער צווינגען די מענטשן צו עסן. אויך דא, האבן זיי זיך גענומען צו די ביינער פון צדיק און מיט צוואנג פרוברט אריינצושטופן עסן. דער הייליגער בעל התניא איז אבער געווען א שטארקער און ער האט נישט געעפנט זיין מויל אפילו א טראפקעלע.

ווען מען האט דאס דערציילט פאר'ן שר האט ער זיך זייער געוואונדערט. ער איז אריינגעקומען צום צדיק און אים געפרעגט, "איר זענט דאך א קלוגער און אן ארנטליכער. איר וועט געוויס ארויסגיין ריין פון דעם משפט. פארוואס ווילט איר זיך נעמען דאס לעבן? פארוואס עסט איר נישט?"

האט אים דער הייליגער בעל התניא געזאגט אז ער וויל זיך חלילה נישט נעמען דאס לעבן, אונזער תורה ערלויבט דאס אוודאי נישט. די סיבה פארוואס ער עפנט נישט די מויל איז ווייל ער עסט נאר כשר, און די עסן וואס מען פיסערט אים איז טריפה. אז מען וועט אים ברענגען כשר וועט ער געוויס עסן.

האט אים דער שר געפרעגט, "און אז איך וועל דיר ברענגען כשר וויאזוי וועסטו מיר גלייבן אז דאס איז כשר?"

האט דער בעל התניא אים געזאגט אז ער זאל גיין צו זיין חסיד וואס וואוינט דא אין פעטערסבורג, מיט'ן נאמען ר' מרדכי. דער ר' מרדכי איז געווען א גרויסע עושר און געפירט אסאך געשעפטן אין פעטערסבורג. ער וועט צוזאמפאקן די עסן און אויב דער שר וועט עס

**"אינצווישן קוקן זיך די פאליציי ארום און זיי זעען אז די ראווענען ענדיגט זיך נישט. זענען זיי אריין אין בית המדרש און אנדעקט אז דער בעל התניא איז פארשוואונדן געווארן אונטער זייערע הענט."**

מיינע רבי'ס. דאס דערמאנט וואס דער ראש ישיבה האט לעצטנס נאכגעזאגט פון מוהרא"ש זי"ע אז ווען אליעזר איז אנגעקומען צו בתואל און מען האט אים געזאגט דבר, רעד. האט ער די ערשטע זאך געזאגט: עבד אברהם אנכי, אלעס וואס איך בין און אלעס וואס איך האב עררייכט איז פון מיין רבי. אליעזר האט נישט געלייגט, נאר פארקערט זיך ארויסגעשטעלט צום אלעם ערשט מיט די מקור פון ער שעפט זיין חיות. אזוי אויך האט דער הייליגער בעל התניא פאר קיין רגע, אפילו אויפן פרייז פון זיין פרייהייט זיך נישט אנטזאגט אלץ א טייל פון די הייליגע דרך החסידות. ווי דער הייליגער בעל התניא האט שפעטער נאכדערציילט פאר די תלמידים, "איך האב זיך פאר קיין איין רגע נישט געוואלט אפטיילן פונעם הייליגן דרך החסידות."

דאן האט דער שופט אנגעהויבן אויספרעגן פארשידענע שאלות איבער די מסירות, מען האט אים אויסגעפרעגט איבער די געלט וואס ער שיקט קיין טערקיי (צדקת רבי מאיר אויף ארץ ישראל) און איבער געוויסע זאכן פונעם דרך החסידות וואס די מתנגדים האבן אויסגעטייטשט אלץ א מרידה במלכות. דער הייליגער בעל התניא האט אויף אלעם געענטפערט מיט א מורא'דיגע ישוב הדעת, קורץ און שארף און דאס האט זייער אויסגענומען ביי אלע אין געריכט זאל.

איינער פון די שאלות וואס מען האט אים געפרעגט איז געווען אויף דעם וואס ער האט געשריבן אין זיין ספר תניא אז מלכות איז בחינת ארץ. היתכן צו זאגן אזוינס? דאס איז א מרידה אין רוסלאנד, צו זאגן אז די גאנצע מלכות איז נישט מער ווי די נידריגע ערד?

דער הייליגער בעל התניא האט זיי געזאגט אז די שאלה קען ער נישט ענטפערן בעל פה, דאס קען ער נאר אפשרייבן בכתב. און ער האט זיך טאקע אראפגעזעצט און אפגעשריבן א גאנצע בירור אויף די שאלה אין די שפראך לשון

קודש.

די סדר פון די רעגירונג דאן איז געווען, אז ווען עס איז אריינגעקומען א געשריבענע זאך אין אן אנדערע שפראך, פלעגט מען עס אפשיקן קיין ווילנא צו ספעציעלע איבערטייטשערס, געשטעלט דורך די רעגירונג, און זיי זענען געווען באשוואוירן אונטער די געזעץ עס צו איבערטייטשן פונקטליך און צוריקשיקן קיין פעטערסבורג צום געריכט. די אידן וואס פלעגן איבערזעצן די זאכן פאר'ן רעגירונג זענען געווען צוויי משומדים. צו זיי האט מען געשיקט דעם כתב יד פון דעם הייליגן בעל התניא.

...

ווי אויבנדערמאנט, האט דער בעל התניא ברוח קדשו שוין פאראויס געשיקט איינער פון זיינע לייט קיין ווילנא. דער חסיד, דער איד קומט אן קיין ווילנא און ווייסט נישט וואס ער דארף דא טון. וואו גייט א איד, ווען ער טרעפט זיך אן א ציל? אין בית המדרש.

אזוי זיצנדיג דארט, האט א שמועה דערגרייכט זיינע אויערן. ער הערט ווי אקרעמל פאלאטיזירט און מען קאכט זיך אין די נייעס. מען שמועסט אז עס איז אנגעקומען א כתב יד פונעם בעל התניא פון געריכט און די חברה האבן אונטערגעשמירט די צענזור, די אידן וואס טייטשן איבער אז זיי זאלן פארדרייען די כתב יד און צוריקשיקן די איבערגעטייטשטע כתב מיט שקרים און פארדרייען די ווערטער אויף אן אופן וואס וועט ברענגען צרות ח"ו פאר'ן צדיק.

אזוויי דער חסיד האט דאס געהערט האט ער שוין פארשטאנען וואס ער האט צו טון דא אין ווילנא. ער האט נישט געווארט קיין רגע נאר איז תיכף אריבערגעלאפן צום צענזור, און זיך אנגעהויבן בעטן מיט תחנונים אז זיי זאלן נישט פארדרייען די ווערטער פונעם צדיק, וואס דאס איז דאך ממילא קעגן דעם געזעץ. די איבערטייטשערס האבן זיך צוגעהערט צו

אים און האבן אים צוגעזאגט אז זיי וועלן נישט פארדרייען די ווערטער פון דעם הייליגן בעל התניא.

שפעטער האט דער איבערטייטשער גערופן דעם חסיד צו זיך אין אפיס און אים געוויזן די גאנצע איבערגעטייטשע בריוו, ווי ער האט נישט אפגעטרעטן פון די ווערטער פונעם הייליגן צדיק. בשעת דער חסיד איז דארט געווען האט זיך געהערט א גערויש ביים טיר און דער איבערטייטשער האט געגעבן א קוק און געזען אז עס קומען צו גיין די גרופע מתנגדים וואס האבן אים אונטערגעקויפט. ער האט שנעל געזאגט פאר'ן חסיד אז ער זאל זיך באהאלטן אונטערן טיש און אויפגענומען די מתנגדים. זיי האבן אים געפרעגט וואו ער האלט, האט ער זיי געזאגט אז ער האט שוין געענדיגט און ער האט ארויסגעצויגן א צווייטע בריוו און זיי געוויזן וויאזוי ער האט געטוישט די פרטים לויט וויאזוי זיי האבן אים געבעטן.

דער חסיד איז געזעצן אונטערן טיש און האט אנגעהויבן ווערן אנגעצויגן. וואס גייט דא פאר? וואס איז אמת און וואס איז פאלש?

שפעטער ווען די גרופע איז ארויסגעגאנגען האט ער געפרעגט דעם איבערטייטשער, "מיט וועמען שפילסטו ארום?" האט אים דער איבערטייטשער געזאגט אז ער האט נישט געהאט קיין כח צו די דרוק פון די מתנגדים האט ער זיי געזאגט אז ער איז מסכים און אפילו אפגעשריבן וואס זיי האבן געוואלט, אבער קיין פעטערסבורג וועט ער שיקן די אמת'ע איבערטייטשונג, לויט ווי די רעגירונג פארלאנגט.

אזוי איז טאקע געווען. ער האט געשיקט די ריכטיגע התקה און דאס האט זייער אויסגענומען ביי די רעגירונג.

די לעצטע שאלה וואס מען האט געפרעגט דעם הייליגן בעל התניא ביים געריכט איז

**"אויב וואלט דער הייליגער בעל התניא געענטפערט ניין, וואלטן זיי אים געגלייבט, אויס גרויס רעספעקט וואס זיי האבן געהאט פאר'ן 'געטליכן מאן', און ער וואלט דערמיט געקענט פטר'ן די גאנצע געריכט."**



# י"ט כסלו

שטייט און רעדט אזוי פרעך מיט עזות צ צדיק.

דער ערשטער איז אריין ר' מרדכי. ער איז געווען מלא כעס און ער האט געוואלט צומאלן דעם שכן. אבער דער בעל התניא האט אים אפגעהאלטן און געזאגט אז ער זאל אים נישט טשעפענען.

ר' מרדכי האט געפאלגט דעם רבי'ן און נישט אויפגעהויבן די האנט. אבער דער אנדערער איד, דער חסיד איז דארט געשטאנען און זיך אנגערופן צו ר' מרדכי, "דער בעל התניא איז דיין רבי דעריבער מוזסטו אים פאלגן, אבער איך מעג זיך אננעמען פאר כבוד התורה, פאר'ן כבוד פון דעם צדיק." און ער האט דערלאנגט פאר'ן מתנגד א מתנת יד צום געדענקען און האט אים פארגעהאלטן, "א פויער קומט זאגן דעות וויאזוי צו מאכן די קרוין פאר'ן מלך? דו קומסט צום רבי'ן מיט דינע נארישע דעות צו מען זאל זאגן כתר צו נישט?"

מען האט ארויסגעפירט דעם צדיק און פון דארט איז ער ענדגילטיג באפרייט געווארן. דאס איז געווען י"ט כסלו. בשעת דער בעל התניא איז אהיימגעפארן, האבן אידן געשטראמט פון אלע זייטן צו באגלייטן דעם רבי'ן אהיים קיין ראווע.

אהיימקומענדיג האט דער צדיק זיך געזעצט שרייבן בריוון פאר זיינע חברים ווי דער בארדיטשובער רב ז"ע און נאך.. אין ספר תניא איז דא א בריוו נאכן באפרייט ווערן, וואס הייבט זיך אן 'קטונתי מכל החסידים'.

אינעם בריוו בעט ער אז מען זאל חלילה נישט טשעפענען די מתנגדים נאר אדרבה פארמערן אין תורה וגמילות חסדים.

אויך האט דער בעל התניא געבעטן אז יעדעס יאר י"ט כסלו זאל מען מאכן א סיום הש"ס און אזוי פירן זיך ביז היינט חסידי חב"ד. מען טיילט איין ש"ס צווישן זיך (חלקות הש"ס) און אזוי ענדיגן זיי ש"ס ביום י"ט כסלו.

דעם ערשטן מסיבה תק"ס האט דער הייליגער בעל התניא געפראוועט אינאיינעם מיט זיינע חסידים און ער האט דאן מחבר געווען די חב"ד ניגון פון "קלי אתה ואודך". זכותו יגן עלינו.

(דאס איז געווען די ערשטע מאל וואס דער בעל התניא איז געווארן ארעסטירט. מען האט דעם בעל התניא איינגעזעצט א צווייטן מאל אין תפיסה אבער דאס וועלן מיר בס"ד לאזן פאר א צווייטע געלעגנהייט.)

וואס האט ווי אויבנדערמאנט געשיקט עסן אין תפיסה פאר זיין רבי, און ער האט געבעטן אז מען זאל אים טראגן צו אים אין שטוב.

די פאליציי האט אים טאקע אפגעטראגן אהין, אבער דער ר' מרדכי האט געוואוינט אין א בנין מיט נאך א איד, א שטארקע מתנגד. די סאלדאטן וועלכע האבן אפגעפירט דעם הייליגן בעל התניא האבן נישט געוואוסט פונקטליך ווי דער ר' מרדכי וואוינט און זיי האבן אים בטעות אריינגעפירט צום מתנגד אין שטוב.

דער מתנגד עפנט דעם טיר און צו זיין שאק און ערשטוינונג זעט ער נישט קיין צווייטער ווי דער הייליגער בעל התניא. נאך איידער ער האט זיך געהעריג אריענטירט איז שוין דער צדיק געווען ביי אים אין שטוב. ליידער האט ער אויסגענוצט די אומערוארטעטע געלעגנהייט און ער האט אנגעהויבן רעדן צום הייליגן בעל התניא מיט חוצפה און מיט א שרעקליכע זלזול. ער האט געזאגט, "דו מיינסט אז דו ביסט באפרייט געווארן? איך וועל דיר נישט ארויסלאזן פון מיין שטוב ביז ווילאנג דו וועסט שרייבן א בריוו צו אלע חסידים אז דו ביסט מבטל אלע מנהגים וואס דער בעל שם טוב האט איינגעפירט ווי כתר און דאווענען נוסח האר"י וכו'."

ער האט אויפגעהאלטן דעם בעל התניא און גערעדט מיט זלזול צום צדיק אזוי פאר אפאר שעה. דער הייליגער בעל התניא האט זיך שפעטער אויסגעדרוקט אז די זיבן וואכן אין תפיסה איז אים געווען א קינדערשפיל קעגן די פאר שעה ביים מתנגד אין שטוב. די יסורים איז אים געווען פיל שווערער.

אינצווישן האבן די חסידים אנגעהויבן זוכן דעם רבי'ן. זיי האבן ערהאלטן די ידיעה אז דער רבי איז באפרייט אבער זיי האבן נישט געוואוסט וואו דער רבי איז אהינגעקומען. זיי האבן געהערט זאגן אז דער רבי איז געגאנגען צו ר' מרדכי, אבער ר' מרדכי האט גארנישט געוואוסט דערפון. אינצווישן האט איינער געהערט געשפרעכן ביים שכן און ער האט צוגעלייגט אן אויער. זיי זענען דערציטערט געווארן צו הערן וואס דארט גייט פאר. דער מתנגד האט פשוט פארכאפט דעם רבי'ן. עס זענען געווען דארט צוויי אידן. איינס איז געווען ר' מרדכי, דעם חסיד פונעם בעל התניא און דער צווייטער א חסיד פון אן אנדערע חסיד'ישע רבי.

אינאיינעם האבן זיי אריינגעשטורעמט אין שטוב פונעם שכן, און זענען דערשלאקן און דערציטערט געווארן צו זען ווי דער מתנגד

געווען אביסל א שווערע שאלה. זיי האבן אים געפרעגט אויף דעם וואס עס שטייט אין תניא אז די אומות העולם טוען נישט קיין חסד לשם חסד. עס איז נישטא ביי זיי קיין ניצוץ פון טוב. זיי האבן אים אנגעפרעגט דערויף. היתכן ער שרייבט אזא זאך אז אין די גאנצע רוסישע מלוכה איז נישטא ביי זיי אזא זאך ווי גוטס? ער וויל זאגן אז אלעס וואס זיי טוען איז לרע, לגנאי, שלעכט?

אויף די שאלה האט דער הייליגער בעל התניא נישט געענטפערט. דער בעל התניא האט נאר געשמייכלט צום גוי וואס האט געפרעגט די שאלה און אים געווינקען מיטן אויג.

דער שופט האט צוריקגעשמייכלט און די געריכט האט זיך געענדיגט. דער בעל התניא האט שפעטער דערציילט אז ער האט געוואונקען צום שופט, "21 שאלות האסטו מיר געפרעגט. איך האב דיר אלעס פארענטפערט און איך בין געבליבן גערעכט דערמיט. דו ווילסט איך זאל אויך ענטפערן די שאלה און בלייבן גערעכט?!" דער שופט, וועלכער איז געווען א קלוגער מאן האט פארשטאנען אז עס וועט נישט ארויסקומען קיין גרויס כבוד אויב דער הייליגער בעל התניא וועט אויך די שאלה ענטפערן. דעריבער האט ער דערמיט פארענדיגט דעם משפט.

א יאר דערויף ביי דעם סעודות הודאה י"ט כסלו האט דער הייליגער בעל התניא גערעדט פון דעם אז מיט שמחה איז מען ממתיק דינים, האט ער געזאגט אז ער האט עס אליינס געזען ביי זיך, אז מיט איין שמייכל האט ער אין געריכט זאל ממתיק געווען אסאך, אסאך דינים.

ט"ו כסלו האט דער רעגירונג באשטעטיגט אז ער ריין פון אלע באשולדיגונגען און מען האט אים געזאגט אז ביז א טאג צוויי וועט מען אים באפרייען.

י"ט כסלו, אינעם יארצייט פון הייליגן מגיד, האבן זיי אונטערגעשריבן דעם דעקרט אז דער בעל התניא קען גיין פריי. ווען מען איז אריינגעקומען צום הייליגן בעל התניא און אים איבערגעגעבן די פרייליכע בשורה, האט דער בעל התניא געהאלטן אינמיטן דעם יום תהלים (עס איז געווען אין א דינסטאג). דער בעל התניא האט דאן געהאלטן ביי די ווערטער 'פדה שלום נפשי'.

די פאליציי האט אים דאן געפרעגט וואו ער וויל גיין. האט דער הייליגער בעל התניא געזאגט אז ער האט דא א חסיד ר' מרדכי,



למלא  
דהילולא  
קדישעם

פון אונזער  
רבי מוהר"ש ז"ע  
זינק"ל

מחילבת  
הכרת  
המלב

פאר אלע  
חשובע תומכים  
פון קרן הדפסה



וואס וועט פארקומען מיטן אייבערשטעם הילף

דינסטאג פרשת יתרו י"ז שבט

FEB. 3 ולנספרם

דעטאלן וועלן נאכפאלגן אי"ה